



వరంగల్ గడ్డ పోరాట స్ఫూర్తికి, ప్రజా చైతన్యానికి ప్రతీక

నిరుపేదల సంక్షేమం కోసం ఇచ్చిన ప్రతి మాటను నిలబెట్టుకుంటాం సీఎం రేవంత్ రెడ్డి అన్ని వర్గాలకు సామాజిక న్యాయం కల్పించడమే ప్రజా ప్రభుత్వ లక్ష్యం

హన్మకొండ, ఆగస్టు 16 (తెలంగాణ ముచ్చట్లు):

వరంగల్ గడ్డకు గొప్ప చరిత్ర, పోరాట స్ఫూర్తి, ప్రజా చైతన్యం ఉన్నాయని ముఖ్యమంత్రి ఎ.రేవంత్ రెడ్డి అన్నారు. ప్రజా సమస్యల పరిష్కారం కోసం పోరాడిన మహనీయులు, ఉద్యమకారులు ఈ ప్రాంతం నుంచి వచ్చారని తెలిపారు. ప్రజా సమస్యలపై ప్రశ్నించే, పోరాడే చైతన్యం వరంగల్ ప్రజల సొంతమన్నారని హామీ ఇచ్చి పరకాల మండల కేంద్రంలో నిర్వహించిన ప్రజాపాల్స-ప్రగతి బాట విజయోత్సవ సభకు ముఖ్యమంత్రి ముఖ్య అతిథిగా హాజరై ప్రసంగించారు. దాదాపు రూ. 484 కోట్ల విలువైన వివిధ అభివృద్ధి, సంక్షేమ కార్యక్రమాలకు ప్రారంభోత్సవాలు, శంకుస్థాపనలు చేశారు. కాకతీయుల ఘన చరిత్రకు, తెలంగాణ ఉద్యమ స్ఫూర్తికి, ప్రజా పోరాటాలకు వరంగల్ ప్రాంతం నిదర్శనంగా నిలిచిందని సీఎం అన్నారు. కాకతీయుల నిర్మాణాలు, చారిత్రక వారసత్వం ఈ ప్రాంత గొప్పతనాన్ని చాటుతున్నాయని పేర్కొన్నారు. ప్రొఫెసర్ జయశంకర్, డా.శరద్ధి వంటి మహనీయులు ప్రజల కోసం జీవితాలను అంకితం చేశారని గుర్తు చేశారు. ప్రజల నుంచి ఎన్నికైన ప్రజాప్రతినిధులు సేవకులుగా పనిచేయాలని, ప్రజలపై ఆధిపత్యం చెలాయించే ఆలోచన ప్రజాస్వామ్య స్ఫూర్తికి విరుద్ధమని స్పష్టం చేశారు.

సంక్షేమానికి పెద్దపీట

గత ప్రభుత్వం రాష్ట్రంపై భారీగా అప్పుల భారం మోపినప్పటికీ సంక్షేమం, అభివృద్ధిని ఏకకాలంలో ముందుకు తీసుకెళ్తున్నాయని ముఖ్యమంత్రి తెలిపారు. రైతులు, మహిళలు, నిరుపేదలు, యువత, అణగారిన వర్గాల సంక్షేమానికి ప్రాధాన్యం ఇస్తున్నామని అన్నారు. ప్రజలకు ఇచ్చిన హామీలను దశలవారీగా అమలు చేస్తూ ప్రతి మాటను నిలబెట్టుకుంటామని స్పష్టం చేశారు.

● మిగతా 2లో

వరంగల్ అభివృద్ధికి ప్రత్యేక ప్రాధాన్యం

- వరంగల్ అభివృద్ధికి రూ.6,500 కోట్ల నిధులు
- మామూలూరు విమానాశ్రయం, కోచ్ ఫ్యాక్టరీకి ప్రాధాన్యం
- మహిళా సాధికారతకు ప్రభుత్వం పెద్దపీట
- వరంగల్ ఎంపీ డాక్టర్ కడియం కామ్య



పరకాల అభివృద్ధికి కృషి

- పరకాల పోరాట చరిత్రకు ఘనమైన గుర్తింపు
- రూ.200 కోట్లతో యంగ్ ఇండియా నివాస పాఠశాల
- 100 పడకల ఆసుపత్రి పనులు పూర్తి
- హిందూ డెయిరీతో 40 వేల కుటుంబాలకు ప్రయోజనం
- పరకాల ఎమ్మెల్యే రేపూరి ప్రకాశ్ రెడ్డి



సంక్షేమం, అభివృద్ధి, సామాజిక న్యాయానికి సమాన ప్రాధాన్యం

- 1.06 కోట్ల స్కార్ట్ రేషన్ కార్డుల పంపిణీ
- సామాజిక న్యాయం దిశగా ప్రభుత్వం
- సమగ్ర కుల సర్వేతో వర్గాల పరిస్థితుల అధ్యయనం
- ఎమ్మెల్సీ మహేష్ కుమార్ గౌడ్



మామూలూరు విమానాశ్రయానికి చర్యలు

- మామూలూరు విమానాశ్రయానికి రూ.300 కోట్లతో భూసేకరణ
- రెండేళ్లలో విమాన సర్వీసులు ప్రారంభించే లక్ష్యం
- రూ.5,700 కోట్లతో భూగర్భ మురుగు కాలువల వ్యవస్థ
- 8 లక్షల ఇళ్ల మంజూరు.. 2 లక్షలకు పైగా పూర్తి



కాంగ్రెస్ మద్దతు ఉపసంహరణకు డిమాండ్



- జార్జంట్ ప్రభుత్వంపై విద్యార్థుల ఆగ్రహం
- ఆగస్టు 20న సీఎం నివాస ముట్టడికి పిలుపు
- రాహుల్ గాంధీ జోక్యం చేసుకోవాలని విజ్ఞప్తి

7లో

ఎంసీఆర్ టిమ్స్ ప్రారంభానికి సర్వం సిద్ధం

- ప్రారంభోత్సవ ఏర్పాట్లపై సమీక్ష
- శాఖల సమన్వయానికి మంత్రి ఆదేశాలు
- రేపు సీఎం రేవంత్ రెడ్డి ప్రారంభం

హైదరాబాద్, ఆగస్టు 16 (తెలంగాణ ముచ్చట్లు):

ససెన్ గర్లోని డాక్టర్ మర్రి చెన్నారెడ్డి తెలంగాణ ఇన్స్టిట్యూట్ ఆఫ్ మెడికల్ సైన్సెస్ (డా. ఎంసీఆర్ టిమ్స్) ప్రారంభోత్సవానికి ప్రభుత్వం విస్తృత ఏర్పాట్లు చేపట్టింది. రేపు ముఖ్యమంత్రి ఎ.రేవంత్ రెడ్డి చేతుల మీదుగా ఈ ఆసుపత్రి ప్రారంభం కానున్న నేపథ్యంలో

● మిగతా 2లో



రేషన్ కార్డులపై బీఆర్ఎస్ విమర్శలు

- రేవంత్, ఉత్తమ్ ఫాటోలపై ప్రశ్నలు
- శాసనమండలి వ్యాఖ్యలను గుర్తుచేసిన సునీత
- ప్రభుత్వంపై అబద్ధాల ఆరోపణలు

2లో





వరంగల్ గడ్డ పోరాట స్ఫూర్తికి, ప్రజా చైతన్యానికి ప్రతీక

(మొదటి పేజీ తరువాయి)

ఇందిరమ్మ రాజ్యంలో ప్రతి గడపకు సంక్షేమ పథకాల ప్రయోజనాలు చేరేలా చర్యలు చేపడుతున్నామని తెలిపారు. అర్హులైన పేదలకు ఇందిరమ్మ ఇళ్లు, రేషన్ కార్డులు, ఉచిత విద్యుత్ తదితర ప్రయోజనాలు అందిస్తున్నామని చెప్పారు. **రైతు సంక్షేమ ప్రాధాన్యం** రైతు సంక్షేమానికి ప్రభుత్వం అత్యధిక ప్రాధాన్యం ఇస్తోందని సీఎం అన్నారు. రైతు రుణమాఫీ, రైతు భరోసా, ఉచిత విద్యుత్, ధాన్యం కొనుగోళ్లు, వరి పంటకు బోసన్ వంటి కార్యక్రమాల ద్వారా రైతులకు

అండగా నిలుస్తున్నామని తెలిపారు. వ్యవసాయాన్ని దండగ నుంచి పండుగగా మార్చి రైతును రాజుగా చేయాలన్నదే ప్రభుత్వం సంకల్పమన్నారు. **మహిళలకు ఆర్థిక స్వాతంత్ర్యం** మహిళల ఆర్థిక సాధికారత కోసం స్వయం సహాయక సంఘాలను బలోపేతం చేస్తున్నామని ముఖ్యమంత్రి తెలిపారు. మహిళలకు ఉపాధి, ఆదాయ అవకాశాలు పెంచేందుకు అనేక కార్యక్రమాలు చేపడుతున్నామని చెప్పారు. మహిళలు స్వయంగా వ్యాపారాలు నిర్వహించేలా పెట్రోల్ బంకులు, ఇతర ఉపాధి అవకాశాలు కల్పిస్తున్నామని

తెలిపారు. రాష్ట్రంలోని 8 వేల గ్రామాల్లో ఇందిరమ్మ మహిళా శక్తి భవనాల ఏర్పాటుకు చర్యలు చేపడుతున్నామని వెల్లడించారు. **యువతకు ఉద్యోగ అవకాశాలు** నిరుద్యోగ యువత ఆకాంక్షలను నెరవేర్చేందుకు ప్రభుత్వ ఉద్యోగాల భర్తీకి ప్రాధాన్యం ఇస్తున్నామని సీఎం తెలిపారు. వివిధ శాఖల్లో నియామక ప్రక్రియను వేగవంతం చేశామని, మిగిలిన ఖాళీలను దశలవారీగా భర్తీ చేస్తామని చెప్పారు. యువత పోటీ పరీక్షలకు సమర్థంగా సిద్ధం కావాలని సూచించారు. **సామాజిక న్యాయమే లక్ష్యం** అన్ని వర్గాలకు సముచిత ప్రాధాన్యం కల్పిం

వరంగల్ అభివృద్ధికి ప్రత్యేక ప్రాధాన్యం

వరంగల్ నగర సమగ్ర అభివృద్ధిపై ప్రభుత్వం ప్రత్యేక దృష్టి సారించిందని సీఎం తెలిపారు. భూగర్భ మురుగు కాలువల వ్యవస్థ, బాహ్య వలయ రహదారి, కాకతీయ మెగా వస్త్ర పరిశ్రమల పార్కు, కాజీపేట రైల్వే కోచ్ కర్మాగారం వంటి కీలక ప్రాజెక్టులను ముందుకు తీసుకెళ్తున్నామని చెప్పారు. సమృద్ధి-సౌరలమ్మ ప్రాంతాల అభివృద్ధికి కూడా చర్యలు చేపడుతున్నామని తెలిపారు.

చదమే ప్రజా ప్రభుత్వ లక్ష్యమని రేవంత్ రెడ్డి అన్నారు. బీసీలు, ఎస్సీలు, ఎస్టీలు, మైనారిటీలు, మహిళలు, పేదలు, అణగారిన వర్గాలకు రాజకీయ, సామాజిక, ఆర్థిక అవకాశాలు కల్పించేందుకు ప్రభుత్వం కృషి చేస్తోందన్నారు. కుటుంబ ప్రయోజనాల కంటే సామాజిక న్యాయానికి ప్రాధాన్యం ఇస్తూ పాలన సాగిస్తున్నామని తెలిపారు.

సంక్షేమం, అభివృద్ధి, సామాజిక న్యాయానికి సమాన ప్రాధాన్యం

• ఎమ్మెల్సీ మహేశ్ కుమార్ గౌడ్

రాష్ట్ర ప్రభుత్వం సంక్షేమం, అభివృద్ధి, సామాజిక న్యాయానికి సమాన ప్రాధాన్యం ఇస్తూ ప్రజా అవసరాలకు అనుగుణంగా పాలన సాగిస్తోందని ఎమ్మెల్సీ మహేశ్ కుమార్ గౌడ్ అన్నారు. పరకాలలో నిర్వహించిన ప్రజాపాటల-ప్రగతి బాట విజయోత్సవ సభలో ఆయన మాట్లాడారు. ప్రజలకు సంక్షేమ పథకాల ప్రయోజనాలను మరింత సమర్థవంతంగా అందించేందుకు 1.06 కోట్ల స్కార్ప్ రేషన్ కార్డుల పంపిణీకి ప్రభుత్వం శ్రీకారం చుట్టేదన్నారు. సమగ్ర సామాజిక, కులసర్వే ద్వారా వివిధ వర్గాల సామాజిక, ఆర్థిక పరిస్థితులను అధ్యయనం చేసి సామాజిక న్యాయం దిశగా చర్యలు చేపడుతున్నామని తెలిపారు.



దన్నారు. గత రెండున్నరేళ్లలో ప్రభుత్వ ఉద్యోగాల భర్తీతో పాటు సన్నబియ్యం, రేషన్ కార్డులు, మహిళలకు ఉచిత బస్సు ప్రయాణం, ఉచిత విద్యుత్ వంటి పలు సంక్షేమ కార్యక్రమాలను అమలు చేస్తున్నామని చెప్పారు. ఆర్థిక సవాళ్లు, గత ప్రభుత్వాల అప్పుల భారం ఉన్నప్పటికీ ప్రజా సంక్షేమానికి ప్రభుత్వం అత్యధిక ప్రాధాన్యం ఇస్తోందని తెలిపారు. ప్రజలకు ఇచ్చిన హామీలను దశలవారీగా అమలు చేస్తూ మిగిలిన హామీలను కూడా నెరవేర్చేందుకు ప్రభుత్వం కట్టుబడి ఉందని ఎమ్మెల్సీ మహేశ్ కుమార్ గౌడ్ స్పష్టం చేశారు.

వరంగల్ అభివృద్ధికి ప్రత్యేక ప్రాధాన్యం

• -వరంగల్ ఎంపీ డాక్టర్ కడియం కావ్య

వరంగల్ ఎంపీ డాక్టర్ కడియం కావ్య మాట్లాడుతూ ముఖ్యమంత్రి ఎ. రేవంత్ రెడ్డి నాయకత్వంలో వరంగల్ ప్రాంత అభివృద్ధికి ప్రత్యేక ప్రాధాన్యం లభిస్తోందన్నారు. పరకాల నియోజకవర్గంలో దాదాపు రూ. 400 కోట్లతో చేపడుతున్న వివిధ అభివృద్ధి పనులకు ప్రారంభోత్సవాలు, శంకుస్థాపనలు చేసేందుకు వచ్చిన ముఖ్యమంత్రి, మంత్రులు, ప్రజాప్రతినిధులకు స్వాగతం పలికారు. గత పదేళ్లుగా వరంగల్ అభివృద్ధి నిర్ణయాలకు గురైన పరిస్థితుల్లో ముఖ్యమంత్రిగా బాధ్యతలు చేపట్టిన అనంతరం రేవంత్ రెడ్డి ప్రత్యేక దృష్టి సారించారని తెలిపారు. కేంద్ర మంత్రులు, ప్రధాన మంత్రితో సంప్రదింపులు జరిపి వరంగల్ కు అవసరమైన కీలక ప్రాజెక్టులను సాధించేందుకు కృషి చేస్తున్నారని పేర్కొన్నారు. మామనూరు విమానాశ్రయం, కాజీపేట రైల్వే కోచ్ కర్మాగారం, కాకతీయ మెగా వస్త్ర పరిశ్రమల పార్కు వంటి ప్రాజెక్టులు ఇందుకు నిదర్శనమన్నారు. వరంగల్ ను అభివృద్ధి పరంగా రాష్ట్రంలో కీలక నగరంగా తీర్చిదిద్దే లక్ష్యంతో సుమారు రూ. 6,500 కోట్లతో వివిధ అభివృద్ధి పనులకు నిధులు కేటాయిస్తున్నామని తెలిపారు.



విద్యుత్ కేంద్రాలు, పెట్రోల్ బంకులు వంటి ఉపాధి అవకాశాలు కల్పిస్తున్నామని చెప్పారు. మహిళలకు ఉచిత బస్సు ప్రయాణ సౌకర్యంతో పాటు ఆర్టీసీ బస్సులను మహిళా సంఘాలకు అందించి వారిని ఆర్థికంగా బలోపేతం చేస్తున్న ఘనత ప్రజా ప్రభుత్వానిదేనన్నారు. పేదలకు సన్నబియ్యం, ఇందిరమ్మ ఇళ్లు, మహిళలకు ఉచిత బస్సు ప్రయాణం, రైతులు, పేదలు, మహిళలు, యువత కోసం పలు సంక్షేమ కార్యక్రమాలను ప్రభుత్వం అమలు చేస్తోందని తెలిపారు. రాష్ట్ర ఆర్థిక పరిస్థితులు సవాళ్లతో ఉన్నప్పటికీ సంక్షేమం, అభివృద్ధిని సమస్వయం చేస్తూ ప్రభుత్వం ముందుకు సాగుతోందన్నారు. అభివృద్ధి, సంక్షేమాన్ని సమన్వయం చేస్తూ రాష్ట్రాన్ని మరింత ముందుకు తీసుకెళ్తున్న ముఖ్యమంత్రి రేవంత్ రెడ్డికి ప్రజలందరూ అండగా నిలిచి ఆశీర్వాదించాలని ఎంపీ డాక్టర్ కడియం కావ్య కోరారు.

మామనూరు విమానాశ్రయానికి చర్యలు

• మంత్రి పొంగులేటి శ్రీనివాస్ రెడ్డి

మంత్రి పొంగులేటి శ్రీనివాస్ రెడ్డి మాట్లాడుతూ వరంగల్ ప్రజలు దశాబ్దాలుగా కోరుకుంటున్న మామనూరు విమానాశ్రయాన్ని సాకారం చేసే దిశగా ప్రభుత్వం చర్యలు చేపడుతోందన్నారు. భూసేకరణ కోసం రూ. 300 కోట్లకు పైగా ఖర్చు చేస్తున్నామని, రాబోయే రెండేళ్లలో విమాన సర్వీసులు ప్రారంభించే దిశగా ప్రభుత్వం ముందుకు సాగుతోందని తెలిపారు. వరంగల్ నగర భవిష్యత్ అవసరాలను దృష్టిలో ఉంచుకుని సుమారు రూ. 5,700 కోట్లతో భూగర్భ మురుగు కాలువల వ్యవస్థ ఏర్పాటు చేయనున్నట్లు చెప్పారు. ఉమ్మడి వరంగల్ జిల్లా రైతాంగానికి కీలకమైన దేవాదుల ప్రాజెక్టును సుమారు రూ. 6,000 కోట్లకు పైగా వ్యయంతో పూర్తి చేసి సాగునీరు అందిస్తామని తెలిపారు.



పేదల కోసం రెండు విడతల్లో 8 లక్షల ఇళ్లను మంజూరు చేసి, ఇప్పటికే 2 లక్షలకు పైగా ఇళ్ల నిర్మాణం పూర్తిచేశామని మంత్రి పేర్కొన్నారు. వరంగల్ ప్రాంతాన్ని అన్ని రంగాల్లో అభివృద్ధి చేసి ప్రజల ఆకాంక్షలను నెరవేర్చడమే ప్రభుత్వ లక్ష్యమన్నారు.

పరకాల అభివృద్ధికి కృషి

• పరకాల ఎమ్మెల్యే రేపూరి ప్రకాశ్ రెడ్డి

పరకాల ఎమ్మెల్యే రేపూరి ప్రకాశ్ రెడ్డి మాట్లాడుతూ పరకాల ప్రాంతానికి గొప్ప పోరాట చరిత్ర ఉందన్నారు. భూమి, భుక్తి కోసం పరకాల ప్రజలు చేసిన పోరాటం చరిత్రలో చిరస్థాయిగా నిలిచిపోయిందని తెలిపారు. 1947 సెప్టెంబర్ 2న జరిగిన దాడిలో 25 మంది స్వాతంత్ర్య సమరయోధులు అమరులయ్యారని గుర్తు చేశారు. పరకాల అమరధామాన్ని మరింత అభివృద్ధి చేసి పర్యాటక కేంద్రంగా తీర్చిదిద్దాలని ముఖ్యమంత్రిని కోరారు. అమరుల త్యాగాలను భవిష్యత్ తరాలకు తెలియజేసేలా అమరధామాన్ని అభివృద్ధి చేయాలని విజ్ఞప్తి చేశారు. పరకాల ప్రాంతానికి సుమారు రూ. 200 కోట్లతో యంగ్ ఇండియా నివాస పాఠశాల మంజూరు చేసినందుకు కృతజ్ఞతలు తెలిపారు. 100 పడకల ఆసుపత్రి పనులు తిరిగి ప్రారంభమై, పూర్తి చేసి ప్రారంభించడం పరకాల ప్రజలకు గర్వకారణమన్నారు.



మహిళల ఆర్థిక సాధికారతలో భాగంగా పరకాల నియోజకవర్గంలో హిందూ డెయిరీ ఏర్పాటుకు శంకుస్థాపన జరిగిందని తెలిపారు. ప్రస్తుతం సుమారు 2 వేల మంది నభ్యులతో ప్రారంభమవుతున్న ఈ కార్యక్రమాన్ని విస్తరించి 40 వేల కుటుంబాలకు ప్రయోజనం చేకూర్చేలా కృషి చేస్తానని ఎమ్మెల్యే చెప్పారు. ప్రజా సమస్యలను పరిష్కరిస్తూ, అభివృద్ధి కార్యక్రమాలను వేగంగా పూర్తి చేస్తూ రాష్ట్రాన్ని అభివృద్ధి పథంలో ముందుకు తీసుకెళ్తామని ముఖ్యమంత్రి రేవంత్ రెడ్డి స్పష్టం చేశారు.

ఎంసీఆర్ టీమ్స్ ప్రారంభానికి సర్వం సిద్ధం

(మొదటి పేజీ తరువాయి)

వైద్య ఆరోగ్య శాఖ మంత్రి దామోదర రాజనర్సింహ ఆసుపత్రి ప్రాంగణంలో జరుగుతున్న ఏర్పాట్లను స్వయంగా పరిశీలించారు. అనంతరం ఆరోగ్య శాఖ, పోలీస్, జీహెచ్ఎంసీ, జలమండలి, సమాచార పౌర సంబంధాల శాఖ, ట్రాఫిక్ పోలీస్ తదితర విభాగాల ఉన్నతాధికారులతో సమీక్ష సమావేశం నిర్వహించారు. కార్యక్రమానికి ముఖ్యమంత్రి, ప్రజాప్రతినిధులు, వైద్యులు, మీడియా ప్రతినిధులు, ప్రజలు పెద్ద సంఖ్యలో హాజరుకానున్నందున ఎలాంటి ఇబ్బందులు తలెత్తకుండా అన్ని శాఖలు సమన్వయంతో పనిచేయాలని ఆదేశించారు. కార్యక్రమ వేదిక, ప్రవేశ, నిష్క్రమణ మార్గాలు, వాహనాల పార్కింగ్, ట్రాఫిక్ నియంత్రణ, భద్రతా ఏర్పాట్లు, ప్రజల రాకపోకలు, పారిశుధ్యం, తాగునీరు, విద్యుత్ సరఫరా వంటి అంశాలను మంత్రి సమీక్షించారు. ప్రతి విభాగం తన బాధ్యతలను సమర్థవంతంగా నిర్వహించాలని సూచించారు. ప్రారంభోత్సవం సందర్భంగా నగర ట్రాఫిక్ కు ఎలాంటి అంతరాయం కలగకుండా ముందస్తు కార్యాచరణ ప్రణాళిక రూపొందించాలని ట్రాఫిక్ పోలీసులను ఆదేశించా



రు. ముఖ్య అతిథులు, ప్రజాప్రతినిధులు, సందర్శకుల కోసం ప్రత్యేక పార్కింగ్, రాకపోకల ఏర్పాట్లు చేయాలని సూచించారు. భద్రతా ఏర్పాట్లలో ఎలాంటి లోపాలు చోటు చేసుకోకుండా పోలీసు శాఖ అప్రమత్తంగా ఉండాలని మంత్రి స్పష్టం చేశారు. బందోబస్తు, జనసందోహ నియంత్రణ, అత్యవసర పరిస్థితుల్లో స్పందించే వ్యవస్థలను ముందుగానే సిద్ధం చేయాలని అధికారుల

కు సూచించారు. తెలంగాణ వైద్యరంగంలో డా. ఎంసీఆర్ టీమ్స్ ప్రారంభం ఒక ముఖ్యమైన మైలురాయిగా నిలుస్తుందని మంత్రి దామోదర రాజనర్సింహ పేర్కొన్నారు. ఈ కార్యక్రమాన్ని విజయవంతం చేసేందుకు అన్ని శాఖలు సమన్వయంతో పనిచేయాలని, హాజరయ్యే ప్రతి ఒక్కరికీ ఎలాంటి అసౌకర్యం కలగకుండా పకడ్బందీ ఏర్పాట్లు చేయాలని అధికారులను ఆదేశించారు.

రేషన్ కార్డులపై బీఆర్ఎస్ విమర్శలు

హైదరాబాద్, ఆగస్టు 16 (తెలంగాణ ముచ్చట్లు):

రేషన్ కార్డుల వ్యవహారంపై బీఆర్ఎస్ ప్రభుత్వం తీవ్ర విమర్శలు చేసింది. రేషన్ కార్డులపై ముఖ్యమంత్రి ఎ. రేవంత్ రెడ్డి, మంత్రి ఉత్తమ్ కుమార్ రెడ్డి ఘోషాలు ముద్రించడం ఎందుకని ప్రశ్నించింది. స్వాతంత్ర్య దినోత్సవం రోజున కూడా ప్రభుత్వం ప్రజలను తప్పుదోవ పట్టించే వ్యాఖ్యలు చేసిందని ఆరోపించింది. మాజీ మంత్రి, ఎమ్మెల్యే వాకిటి సునీత మాట్లాడుతూ రేవంత్ రెడ్డికి రాష్ట్రాభివృద్ధిపై స్పష్టమైన విధానం లేదని విమర్శించారు. ప్రజా సమస్యల పరిష్కారంపై దృష్టి పెట్టకుండా రాజకీయ విమర్శలకే పరిమితమవుతున్నారని ఆరోపించారు. గత బీఆర్ఎస్ ప్రభుత్వ హయాంలో 6 లక్షల 47 వేల రేషన్ కార్డులు జారీ చేసి నల్ల మంత్రి ఉత్తమ్ కుమార్ రెడ్డి శాసనమండలిలో స్వయంగా వెల్లడించారని సునీత గుర్తుచేశారు. అలాంటి పరిస్థితుల్లో గత ప్రభుత్వం ఒక్క రేషన్ కార్డు కూడా ఇవ్వలేదని చెప్పడం వాస్తవాలను వక్రీకరించడమేనని పేర్కొన్నారు. రేషన్ కార్డుల విషయంలో ప్రభుత్వం పరస్పర విరుద్ధ ప్రకటనలు చేస్తోందని బీఆర్ఎస్ ఆరోపించింది. ఒకవైపు గత ప్రభుత్వం కార్డులు



జారీ చేసిందని అంగీకరిస్తూనే, మరోవైపు వాటిని తిరస్కరించే విధంగా మాట్లాడుతున్నారని విమర్శించింది. ప్రజలకు సంక్షేమ పథకాల అమలుపై స్పష్టత ఇవ్వాలని ప్రభుత్వం రాజకీయ ప్రచారానికే ప్రాధాన్యం ఇస్తోందని సునీత ఆరోపించారు. రేషన్ కార్డుల పంపిణీ విషయంలో పారదర్శ

కత పాటించాలని డిమాండ్ చేశారు. రేషన్ కార్డులపై అధికార, ప్రతిపక్ష పార్టీల మధ్య విమర్శలు కొనసాగుతున్న నేపథ్యంలో ఈ అంశం రాష్ట్ర రాజకీయాల్లో మరోసారి చర్చ నియాంశంగా మారింది. ప్రజలకు వాస్తవాలను వెల్లడించాలని బీఆర్ఎస్ నాయకులు కోరుతున్నారు.

హైకోర్టు స్టేకు కాంగ్రెస్ ప్రభుత్వ నిర్లక్ష్యమే కారణం

- కల్యాణలక్ష్మి, షాదీ ముబారక్ పథకాలను కాపాడాలి
- జీఆర్ఎస్ నాయకుడు అల్వాలు వెంకట్ రెడ్డి

పెద్దమందడి, ఆగస్టు 16(తెలంగాణ ముచ్చట్లు): కేసీఆర్ ప్రభుత్వం పేదల సంక్షేమం కోసం అమలు చేసిన కల్యాణలక్ష్మి, షాదీ ముబారక్ పథకాలపై తెలంగాణ హైకోర్టు మధ్యంతర స్టే విధించడానికి కాంగ్రెస్ ప్రభుత్వ నిర్లక్ష్యమే కారణమని వనపర్తి జిల్లా పెద్దమందడి మండల బీఆర్ఎస్ నాయకుడు అల్వాలు వెంకట్ రెడ్డి ఆరోపించారు. ఆదివారం ఒక ప్రకటనలో ఆయన స్పందిస్తూ.. పేదల సంక్షేమానికి సంబంధించిన కీలకమైన పథకాల విషయంలో ప్రభుత్వం సకాలంలో కోర్టులో కౌంటర్ దాఖలు చేయకపోవడం తీవ్ర నిర్లక్ష్యమని ఆయన విమర్శించారు. పథకాలపై న్యాయపరమైన అంశం కోర్టు ముందుకు వచ్చిన వెంటనే ప్రభుత్వం అప్రమత్తమై, సమర్థవంతంగా తన వాదనలు వినిపించి పథకాలకు రక్షణ కల్పించాల్సి ఉందన్నారు. అయితే కౌంటర్ దాఖలులో జాప్యం చేయడం వల్లే హైకోర్టు మధ్యంతర స్టే విధించే పరిస్థితి ఏర్పడిందని పేర్కొన్నారు. హైకోర్టు స్టేతో పేద కుటుంబాల్లోని ఆడబిడ్డల వివాహాలకు అందాల్సిన ఆర్థిక భరోసాపై అనిశ్చితి నెలకొందని అల్వాలు వెంకట్ రెడ్డి అన్నారు. కల్యాణలక్ష్మి, షాదీ ముబారక్ పథకాలు రా



ష్టంలోని వేలాది పేద కుటుంబాలకు అందగా నిలిచాయని తెలిపారు. పేదల కోసం రూపొందించిన సంక్షేమ పథకాలను కాపాడాల్సిన బాధ్యత ప్రభుత్వంపై ఉన్నప్పటికీ, కాంగ్రెస్ ప్రభుత్వం ఆ బాధ్యతను విస్మరిస్తోందని విమర్శించారు. ప్రభుత్వం వెంటనే స్పందించి కోర్టులో బలమైన వాదనలు వినిపించి, స్టే ఎత్తి వేయించేలా చర్యలు తీసుకోవాలని ఆయన డిమాండ్ చేశారు. అదేవిధంగా, కల్యాణలక్ష్మిలో పాటు ప్రతి ఆడబిడ్డ వివాహానికి తులం బంగారం ఇస్తామని ఎన్నికల సమయంలో హామీ ఇచ్చిన కాంగ్రెస్ ప్రభుత్వం, అధికారంలోకి వచ్చిన తర్వాత ఆ హామీని అమలు చేయకుండా వెంకట్ రెడ్డి ఆరోపించారు. ఎన్నికల సమయంలో ఇచ్చిన హామీలను నెరవేర్చకుండా పేద ప్రజలను ఇబ్బందులకు గురిచేయడం సరికాదన్నారు.



జిల్లా ఉత్తమ పారిశుధ్య కార్మికురాలిగా సుశీలమ్మ

- జీజేపీ ఆధ్వర్యంలో ఘన సన్మానం

కొత్తకోట, ఆగస్టు 16(తెలంగాణ ముచ్చట్లు): వనపర్తి జిల్లా కొత్తకోట పురపాలక సంఘంలో పారిశుధ్య కార్మికురాలిగా విధులు నిర్వహిస్తున్న శ్రీమతి జనంపల్లి సుశీలమ్మ జిల్లా ఉత్తమ పారిశుధ్య కార్మికురాలిగా ఎంపికై, జిల్లా కలెక్టర్ చేతుల మీదుగా ప్రశంసా పత్రం అందుకున్న సందర్భంగా భారతీయ జనతా పార్టీ కొత్తకోట పట్టణ శాఖ ఆధ్వర్యంలో ఘనంగా సన్మానించారు. 80వ స్వాతంత్ర్య దినోత్సవం సందర్భంగా జిల్లాలోని వివిధ ప్రభుత్వ శాఖల్లో విధులు నిర్వహిస్తున్న ఉద్యోగుల్లో ఉత్తమ ప్రతిభ కనబరిచిన వారిని గుర్తించి ప్రతి ఏటా ఉత్తమ ఉద్యోగులుగా ఎంపిక చేసి అవార్డులు అందజేస్తున్నారు. ఇందులో భాగంగా కొత్తకోట పురపాలక సంఘంలో

దినసరి కూలీగా విధులు నిర్వహిస్తున్న సుశీలమ్మను ఈ ఏడాది ఉత్తమ పారిశుధ్య కార్మికురాలిగా ఎంపిక చేశారు. పారిశుధ్య నిర్వహణలో ఆమె అందిస్తున్న సేవలను గుర్తించి జిల్లా స్థాయిలో అవార్డుకు ఎంపిక చేయడం అభినందనీయమని బీజేపీ నాయకులు పేర్కొన్నారు. ఈ సందర్భంగా సుశీలమ్మను శాలువాతో ఘనంగా సన్మానించి అభినందనలు తెలిపారు. ఈ కార్యక్రమంలో బీజేపీ జిల్లా ఉపాధ్యక్షులు కొమ్మ భరత్ భూషణ్, పట్టణ అధ్యక్షులు వనపర్తి శ్రీనివాస్ రెడ్డి, పట్టణ మాజీ అధ్యక్షులు నెల్లె కట్టి శ్రీకాంత్ రెడ్డి, సీనియర్ నాయకులు అడ్వాకేట్ రాములు యాదవ్, 233వ బూత్ అధ్యక్షులు జనంపల్లి ఎలియూ, పాస్టర్ దరుకుమార్, మేస్త్రి పసుపుల రాజు, జే.శేఖర్ మేస్త్రి తదితరులు పాల్గొన్నారు.

బావిలో పడి వ్యక్తి మృతి

భీమవేరపల్లి, ఆగస్టు 16(తెలంగాణ ముచ్చట్లు): ధర్మారం గ్రామానికి చెందిన గోపగోని వెంకటయ్య (63) వ్యవసాయ బావిలో ప్రమాదవశాత్తు పడి మృతి చెందారు. ఆగస్టు 15న సాయంత్రం 4.30 గంటల సమయంలో ధర్మారం గ్రామ శివారులోని తన వ్యవసాయ భూమిలో ఉన్న బావిలో క్రేన్ సహాయంతో మట్టిని తొలగించే పనులు జరుగుతున్నాయి. ఈ సమయంలో వెంకటయ్య బావి అంచున ఉన్న విద్యుత్ స్టాండ్ పైకి వెళ్లిన సమయంలో ప్రమాదవశాత్తు కాలావాలి బావిలో పడిపోయాడు. వెంటనే అక్కడి ఉన్న ఆయన ఇద్దరు కుమారులు, కూలీలు క్రేన్ సహాయంతో వెంకటయ్యను బయటకు తీశారు. ఈ ప్రమాదంలో ఆయన కుడికాలు తొడ భాగంలో విరగడంతో పాటు కడుపు, ఛాతీ, తలకు తీవ్ర గాయాలయ్యాయి.



వెంటనే ఆటోలో ముల్కనూరులోని సుధాకర్ ఆస్పత్రికి తరలించి ప్రథమ చికిత్స అందించారు. మెరుగైన వైద్యం కోసం హనుమకొండకు తరలిస్తుండగా సాయంనగర్ వద్ద రాత్రి సుమారు 8.30 గంటల సమయంలో వెంకటయ్య ఆటోలోనే మృతి చెందారు. మృతుడి భార్య గోపగోని భాగ్య ఇచ్చిన ఫిర్యాదు మేరకు పోలీసులు కేసు నమోదు చేసి దర్యాప్తు ప్రారంభించారు.



పరవస్తు క్రియేటివ్ ఫౌండేషన్ సేవలు అభినందనీయం

- డాక్టర్ జిల్లెల చిన్నారెడ్డి

వనపర్తి, ఆగస్టు 16(తెలంగాణ ముచ్చట్లు): పరవస్తు క్రియేటివ్ ఫౌండేషన్ వ్యవస్థాపకుడు మధుకర్ స్వామి ఆధ్వర్యంలో సబ్ ఇన్ స్పెక్టర్, కానిస్టేబుల్ ఉద్యోగాల కోసం నిర్వహించనున్న ఉచిత ప్రిలిమినరీ టెస్ట్ శిక్షణకు సంబంధించి తెలంగాణవ్యాప్తంగా 11 కేంద్రాల్లో ఎలిజిబిలిటీ టెస్ట్ నిర్వహించారు. ఇందులో భాగంగా వనపర్తిలోని

రేడియంట్ కాన్సెప్ట్ స్కూల్ లో నిర్వహించిన పరీక్షకు ఉమ్మడి మహబూబ్ నగర్ జిల్లాకు చెందిన సుమారు 500 మంది అభ్యర్థులు హాజరయ్యారు. పరీక్షను ముఖ్యఅతిథిగా హాజరైన తెలంగాణ రాష్ట్ర ప్రజాళికా సంఘం ఉపాధ్యక్షుడు డాక్టర్ జిల్లెల చిన్నారెడ్డి ప్రారంభించి అభ్యర్థులకు ప్రశ్నపత్రాలను అందజేశారు. ఈ సందర్భంగా ఆయన మాట్లాడుతూ.. 2005 నుంచి మధుకర్ స్వామి, గద్దె



భాస్కర్ విద్యార్థులు, నిరుద్యోగ యువతకు అందిస్తున్న సేవలను అభినందించారు. గ్రామీణ, పేద, మధ్యతరగతి కుటుంబాల యువతకు ఉచితంగా పోటీ పరీక్షల శిక్షణ అందించడం అభినందనీయమన్నారు. పరవస్తు క్రియేటివ్ ఫౌండేషన్ రాష్ట్ర కోఆర్డినేటర్ గద్దె భాస్కర్ మాట్లాడుతూ ఎలిజిబిలిటీ టెస్ట్ కు విశేష స్పందన లభించిందన్నారు. అర్హత సాధించిన అభ్యర్థులకు సబ్ ఇన్ స్పె

క్టర్, కానిస్టేబుల్ ఉద్యోగాల కోసం ఉచిత ప్రిలిమినరీ టెస్ట్ శిక్షణ అందించనున్నట్లు తెలిపారు. కార్యక్రమంలో సాహిత్య కళావేదిక అధ్యక్షుడు పలుస శంకర్ గౌడ్, రేడియంట్ స్కూల్ ట్రైనింగ్స్ డి.ఎల్.ఎస్, ఉపాధ్యాయులు, చైల్డ్ వెల్ఫేర్ కమిటీ సభ్యురాలు శైలజ, సాహితీ కళావేదిక, రాంకీ ఫౌండేషన్ ప్రతినిధులు, పరవస్తు క్రియేటివ్ ఫౌండేషన్ వాలంటీర్లు తదితరులు పాల్గొన్నారు.

మండల ప్రజావాణికి రైతు వేదికలను వినియోగించుకోవాలి

- జిల్లెల చిన్నారెడ్డి, రాష్ట్ర ప్రజాళికా సంఘం ఉపాధ్యక్షులు

వనపర్తి, ఆగస్టు 16(తెలంగాణ ముచ్చట్లు): రాష్ట్రవ్యాప్తంగా సోమవారం నుంచి తొలిసారిగా ప్రతిష్ఠాత్మకంగా ప్రారంభం కానున్న మండల స్థాయి ప్రజావాణి కార్యక్రమం నిర్వహణకు అవసరమైన చోట రైతు వేదికలను వినియోగించుకోవాలని రాష్ట్ర స్థాయి ప్రజావాణి ఇన్ ఛార్జ్, రాష్ట్ర ప్రజాళికా సంఘం వైస్ చైర్మన్ డాక్టర్ చిన్నారెడ్డి ఎంపీడివోలకు సూచించారు. రాష్ట్రంలోని పలు మండలాల్లో ఎంపీడివో కార్యాలయాలలో ప్రజావాణి కార్య

క్రమం నిర్వహించేందుకు తగినంత స్థలం లేదన్న విషయం తమ దృష్టికి వచ్చిందని చిన్నారెడ్డి తెలిపారు. ఈ నేపథ్యంలో రాష్ట్ర వ్యవసాయ శాఖ మంత్రి తుమ్మల నాగేశ్వరరావు ను కలిసి రైతు వేదికల్లో మండల ప్రజావాణి నిర్వహణకు అనుమతి ఇవ్వాలని కోరగా, మంత్రి వెంటనే సానుకూలంగా స్పందించి అనుమతి ఇచ్చారని పేర్కొన్నారు. మండల ప్రజావాణి కార్యక్రమాన్ని విజయవంతంగా నిర్వహించేందుకు రాష్ట్రంలోని అన్ని మండలాల ఎంపీడివోలు ఈ అంశాన్ని పరిగణనలోకి తీసుకోవాలని సూచించారు.

అవసరమైన చోట రైతు వేదికలను ప్రజావాణి నిర్వహణకు వినియోగించుకోవాలని తెలిపారు. ఇటీవల ప్రజాభివృద్ధి రాష్ట్రంలోని అన్ని మండలాల ఎంపీడివోలకు నిర్వహించిన శిక్షణ కార్యక్రమంలో సూచించిన విధంగా ప్రజావాణికి వచ్చే దరఖాస్తుదారులకు కనీస సౌకర్యాలు కల్పించాలని చిన్నారెడ్డి సూచించారు. ప్రజల నుంచి వచ్చే సమస్యలు, ఫిర్యాదులను స్వీకరించి వాటి పరిష్కారానికి అవసరమైన చర్యలు చేపట్టాలి మండల స్థాయి ప్రజావాణిని సమర్థవంతంగా నిర్వహించాలని పిలుపునిచ్చారు.



నూతన గృహప్రవేశానికి హాజరైన ఎమ్మెల్యే తూడి మేఘారెడ్డి

పెద్దమందడి, ఆగస్టు 16(తెలంగాణ ముచ్చట్లు): వనపర్తి జిల్లా పెద్దమందడి మండలంలోని మద్దిగట్ల గ్రామానికి చెందిన రాయకంటి నాగన్న నూతన గృహప్రవేశ కార్యక్రమానికి వనపర్తి ఎమ్మెల్యే తూడి మేఘారెడ్డి ఆదివారం హాజరయ్యారు. ఈ సందర్భంగా నూతన గృహంలో నిర్వహించిన సత్సనారాయణ స్వామి ప్రతంలో పాల్గొని ప్రసాదాలను స్వీకరించారు. అనంతరం నాగన్నతో పాటు ఆయన కుటుంబ సభ్యులను ఆహ్వాయంగా పలకరించి అభినందనలు తెలిపారు. ఈ సందర్భంగా ఎమ్మెల్యే తూడి మేఘారెడ్డి మాట్లాడుతూ.. ప్రతి ఒక్కరికీ సొంత ఇంటి కల జీవితంలో



ఒక ప్రత్యేకమైన స్వప్నమని, ఆ కలను సాకారం చేసుకోవడం ఎంతో సంతోషకరమైన విషయమన్నారు. నూతన గృహంలో నాగన్న కుటుంబ సభ్యులు సుఖసంతోషా

లతో, ఆయురారోగ్యాలతో జీవించాలని ఆకాంక్షించారు. గృహప్రవేశ కార్యక్రమం అనంతరం ఎమ్మెల్యే మండల నాయకులతో ఆత్మీయంగా సమావేశమయ్యారు.

జానపద గీతాల్లోనే జాతి జీవన సంస్కృతి

- పలుస శంకర్ గౌడ్ జిల్లా సాహితీ కళావేదిక లధ్యక్షులు

వనపర్తి, ఆగస్టు 16(తెలంగాణ ముచ్చట్లు): జానపద గీతాల్లోనే జాతి జీవన సంస్కృతి, సంప్రదాయాలు ప్రతిబింబిస్తాయని సాహితీ కళా వేదిక వనపర్తి జిల్లా అధ్యక్షుడు పలుస శంకర్ గౌడ్ అన్నారు. ఆదివారం సాహితీ కళా వేదిక ఆధ్వర్యంలో ప్రముఖ జానపద గాయకులు మీసాల రాము, చీర్ల నాగేంద్రం, ఉండేకోటి కృష్ణయ్యలను శాలువలు, జ్ఞాపికలతో ఘనంగా సన్మానించారు. ఈ సందర్భంగా పలుస శంకర్ గౌడ్ మాట్లాడుతూ.. మీసాల రాము బృందం నిర్వహిస్తున్న 'పాలమూరు పల్లె



జానపదం' ఛానెల్ తో పాటు అక్షయ్ రికార్డింగ్, డబ్బింగ్ స్టూడియో ద్వారా పలువురు గ్రామీణ కళాకారులను ప్రోత్సహించడం అభినందనీయమన్నారు. కను

మరుగవుతున్న పల్లె పాటలను గ్రామీణ కళాకారులతో ఆలపింపజేసి, వాటిని నేటి తరానికి పరిచయం చేయడం ద్వారా జానపద కళలకు ప్రోత్సాహం అందిస్తు

న్నారని తెలిపారు. పల్లె జీవన విధానం, ఆచార వ్యవహారాలు, సంస్కృతి, సంప్రదాయాలను ప్రతిబింబించే జానపద గీతాలను కాపాడుకోవాల్సిన బాధ్యత ప్రతి ఒక్కరిపై ఉందన్నారు. జానపద కళాకారులను ప్రోత్సహిస్తూ వారి ప్రతిభను వెలుగులోకి తీసుకురావాల్సిన అవసరం ఉందని పేర్కొన్నారు. కార్యక్రమంలో సాహితీ కళా వేదిక ప్రతినిధులు జనజ్యోతి, టైంస్ చంద్రశేఖర్, ఎం.ఎ. సత్తార్, బండారం శ్రీనివాస్, నందిమల్ల రాములు, డా. బి. శ్యాంసుందర్, గంధం రాజు, సుధాకర్, శివప్రసాద్, బొజ్జిబాబు, నిత్యానందరెడ్డి తదితరులు పాల్గొన్నారు.

జమ్మికుంటలో గంజాయి విక్రయానికి యత్నం.. ఇద్దరి అరెస్ట్

- 230 గ్రాముల గంజాయి, రెండు సెల్ ఫోన్లు స్వాధీనం

జమ్మికుంట టౌన్ ఆగస్టు 16 (తెలంగాణ ముచ్చట్లు): గంజాయి అక్రమంగా విక్రయించేందుకు ప్రయత్నించిన ఇద్దరు వ్యక్తులను కరీంనగర్ జిల్లా జమ్మికుంట పోలీసులు అరెస్టు చేశారు. వారి నుంచి సుమారు రూ.11,400 విలువైన 230 గ్రాముల గంజాయిని స్వాధీనం చేసుకున్నారు. పోలీసుల వివరాల ప్రకారం.. మంచెర్యాల జిల్లా మందమర్ర పట్టణానికి చెందిన నాగిరెడ్డి హరిప్రసాద్ (26), మందమర్ర మండలం వెంకటాచార్య గ్రామానికి చెందిన దుర్గం కార్తిక్ (19) గంజాయి



విక్రయానికి పాల్పడుతున్నట్లు తెలిపారు. ఇద్దరూ గంజాయి సేవించే అలవాటుకు గురై, సులభంగా ఎక్కువ డబ్బు సంపాదించాలనే ఉద్దేశంతో గంజాయి విక్రయానికి ప్రయత్నించినట్లు పోలీసుల విచారణలో వెల్లడైంది. ఈ నెల 15న మహారాష్ట్రలోని నాగపూర్

ప్రాంతానికి వెళ్లి గుర్తుతెలియని వ్యక్తి వద్ద నుంచి 230 గ్రాముల గంజాయిని రూ.11,400కు కొనుగోలు చేసి నట్లు పోలీసులు తెలిపారు. అనంతరం రైలులో మందమర్ర కి తీసుకొచ్చి గంజాయిని దాచిపెట్టారు. ఆదివారం గంజాయిని తీసుకుని జమ్మికుంటకు వచ్చి ఎఫ్సీఐ గోడౌన్ పరిసర ప్రాంతంలో విక్రయించేందుకు ప్రయత్నిస్తుండగా పోలీసులు గుర్తించారు. పోలీసులను చూసి అక్కడి నుంచి తప్పించుకునేందుకు ప్రయత్నించిన ఇద్దరినీ పోలీసులు అదుపులోకి తీసుకున్నారు.

వారి వద్ద నుంచి 230 గ్రాముల గంజాయి, రెండు సెల్ ఫోన్లను స్వాధీనం చేసుకున్నారు. యువత మాదకద్రవ్యాలకు దూరంగా ఉండాలి. యువత గంజాయి వంటి మాదకద్రవ్యాలకు బానిసై విలువైన భవిష్యత్తును నాశనం చేసుకోవద్దని జమ్మికుంట పోలీసులు సూచించారు. గంజాయి అక్రమ రవాణా, విక్రయం లేదా వినియోగానికి సంబంధించిన సమాచారం తెలిసిన వెంటనే పోలీసులకు తెలియజేయాలని ప్రజలను కోరారు. మాదకద్రవ్యాల అక్రమ రవాణా, విక్రయంపై కఠిన చర్యలు తీసుకుంటామని పోలీసులు స్పష్టం చేశారు.

జర్నలిస్టుల ఇళ్ల స్థలాల కోసం పోరుబాట



- అంబేడ్కర్ చౌరస్తాలో రిలే దీక్షలు...కాంగ్రెస్ వార్తల బహిష్కరణ

హుజూరాబాద్, ఆగస్టు 16(తెలంగాణ ముచ్చట్లు): జర్నలిస్టులు రెండు దశాబ్దాలుగా పోరాడి సాధించుకున్న ఇళ్ల స్థలాల జోలికి వస్తే సహించేది లేదని ఐజేయూ జాతీయ కార్యవర్గ సభ్యుడు, నగుసూరి శేఖర్ హెచ్చరించారు. జర్నలిస్టులపై గూడూరు స్వామిరెడ్డి పెట్టిన కేసును రాష్ట్ర మంత్రులు, ప్రభుత్వం వెంటనే స్పందించి ఉపసంహరింపజేయాలని డిమాండ్ చేశారు.

టీయూడబ్ల్యూజే (ఐజేయూ) హుజూరాబాద్ ప్రెస్ క్లబ్ ఆధ్వర్యంలో స్థానిక అంబేడ్కర్ చౌరస్తాలో ఆదివారం రిలే నిరాహార దీక్షలు ప్రారంభమయ్యాయి. దీక్షా శిబిరానికి టీయూడబ్ల్యూజే జిల్లా అధ్యక్షుడు గాండ్ల శ్రీనివాస్ తో కలిసి నగుసూరి శేఖర్ హాజరై దీక్షాపరులకు సంఘీభావం తెలిపారు.

ఈ సందర్భంగా ఆయన మాట్లాడుతూ.. ప్రజా సమస్యలపై నిత్యం గళమెత్తే జర్నలిస్టులు సొంతింటి కల నెరవేర్చుకోవడానికి దాదాపు 20 ఏళ్లుగా పోరాటాలు చేశారని గుర్తుచేశారు. అనేక ఆందోళనల అనంతరం ప్రభుత్వం నుంచి చట్టబద్ధంగా ఇళ్ల స్థలాలను సాధించుకున్నామని, ఇప్పుడు వాటికి అడ్డంకులు సృష్టించడం అన్యాయమని అన్నారు. జర్నలిస్టులను మానసికంగా వేధించే చర్యలను ప్రజాస్వామ్యవాదులంతా ఖండించాలని పిలుపునిచ్చారు. స్వామిరెడ్డి పెట్టిన కేసు విషయంలో ప్రభుత్వం, మంత్రులు వెంటనే జోక్యం చేసుకుని సమస్యను పరిష్కరించాలని కోరారు. లేనిపక్షంలో జర్నలిస్టుల ఉద్యమాన్ని రాష్ట్రవ్యాప్తంగా ఉద్యతం చేస్తామని హెచ్చరించారు.

జర్నలిస్టుల ఇళ్ల స్థలాల సమస్యపై అధికార కాంగ్రెస్ పార్టీ ద్వంద్వ వైఖరి అవలంబిస్తోందని హుజూరాబాద్ ప్రెస్ క్లబ్ అధ్యక్షుడు కామిత రాములు, ప్రధాన కార్యదర్శి కామిని రవీందర్ ఆరోపించారు. సమస్య పరిష్కారం అయ్యే వరకు హుజూరాబాద్ ప్రాంతంలో కాంగ్రెస్ పార్టీకి సంబంధించిన వార్తలు, ప్రెస్ మీట్లు, అధికారిక కార్యక్రమాలను సంపూర్ణంగా బహిష్కరిస్తున్నట్లు ప్రకటించారు. జర్నలిస్టుల న్యాయమైన డిమాండ్లపై కాంగ్రెస్ అధిష్టానం స్పష్టమైన వైఖరి ప్రకటించి, ఇళ్ల స్థలాల సమస్యకు శాశ్వత పరిష్కారం చూపాలని వారు డిమాండ్ చేశారు.

హోరెత్తిన నినాదాలు రిలే దీక్షలో జర్నలిస్టులు కేదాసి శ్రీధర్, నిమ్మలూరి సాయికృష్ణ, సమ్మెట సతీష్, బొడ్డు శ్రీనివాస్, మచిర్తి చంద్రు, టేకుల సాగర్, పోతరాజు సంపత్, బండి సాయి కృష్ణ, నాగవెళ్లి రాజు, భారత రజనీకాంత్ తదితరులు పాల్గొన్నారు.

ఈ కార్యక్రమానికి టీయూడబ్ల్యూజే రాష్ట్ర ఉపాధ్యక్షుడు బుర్ర సంపత్ గౌడ్, మాజీ ఎస్సీ కార్పొరేషన్ చైర్మన్ బండ శ్రీనివాస్, సామాజికవేత్త సబ్బాస్ వెంకటే, బీసీ జేఏసీ నాయకులు చంద్రుపట్ల జనార్ధన్, వెంకటేష్, దేవసాని ప్రియదర్శిని, జేఏసీ నాయకులు వేల్పుల రత్నం, అంబేడ్కర్ యువజన సంఘం నాయకులు మాడుగుల ఓటెలు, ముదిరాజ్ సంఘం నాయకులు కొలిపాక సమ్యక్ తదితరులు సంఘీభావం తెలిపారు.

“జర్నలిస్టుల ఐక్యత వర్ధిల్లాలి.. స్వామిరెడ్డి వైఖరి సరిగ్గా” అంటూ నినాదాలు చేస్తూ అంబేడ్కర్ చౌరస్తాలో నిరసన తెలిపారు. కళాకారుల ఆటపాటలు కార్యక్రమానికి ప్రత్యేక ఆకర్షణగా నిలిచాయి.

మానవత్వాన్ని చాటుకున్న వాడితల ప్రణవ్

- రోడ్డు ప్రమాదంలో గాయపడిన యువకుడిని ఆసుపత్రికి తరలింపు

హుజూరాబాద్, ఆగస్టు 16(తెలంగాణ ముచ్చట్లు): మానవత్వాన్ని చాటుకున్నారు హుజూరాబాద్ కాంగ్రెస్ పార్టీ నియోజకవర్గ ఇంచార్జి వొడితల ప్రణవ్. కరీంనగర్-వరంగల్ ప్రధాన రహదారిపై మద్దపని గార్లెస్సె సమీపంలో కారు, బైక్ ఢీకొన్న ఘటనలో ఓ యువకుడికి తీవ్ర గాయాలయ్యాయి.

అదే సమయంలో అటుగా వెళ్తున్న వొడితల ప్రణవ్ ప్రమాదాన్ని గమనించి వెంటనే తన వాహనాన్ని ఆపారు. గాయపడిన యువకుడికి సాయం అందించడంతో పాటు, తక్షణమే అంబులెన్స్ కు ఫోన్ చేసి సమాచారం అందించారు. అనంతరం అంబులెన్స్ చేరుకోవడంతో తీవ్రంగా గాయపడిన యువకుడిని ఆసుపత్రికి తరలించారు.



ఆసుపత్రి వైద్యులతో మాట్లాడిన వొడితల ప్రణవ్, గాయపడిన యువకుడికి మెరుగైన వైద్యం అందించాలని కోరారు. ప్రమాద సమయంలో స్పందించి బాధితుడిని ఆసుపత్రికి తరలించేందుకు చర్యలు తీసుకున్న ప్రణవ్ ను పలువురు అభినందించారు.



ఉచిత వైద్య సేవలకు బాలవికాస చేయూత

- రామన్నపల్లిలో ఉచిత వైద్య శిబిరం..
- భారీగా తరలివచ్చిన గ్రామస్థులు

జమ్మికుంట టౌన్ ఆగస్టు 16 (తెలంగాణ ముచ్చట్లు): వైద్య చికిత్స కోసం దూర ప్రాంతాల్లోని ఆస్పత్రులకు వెళ్లేక ఇబ్బందులు పడుతున్న పేద, సామాన్య ప్రజలకు ఉచిత వైద్య శిబిరాలు ఎంతగానో ఉపయోగపడతాయని జమ్మికుంట మండలం మూడో వార్డు కౌన్సిలర్ కొలకాని రాజకుమారి-రాజు అన్నారు.


బాలవికాస స్వచ్ఛంద సంస్థ ఆధ్వర్యంలో రామన్నపల్లి గ్రామంలోని భూలక్ష్మి గడ్డె ఆవరణలో ఆదివారం ఉచిత వైద్య శిబిరాన్ని నిర్వహించారు. హనుమకొండలోని శ్రీ లక్ష్మీ సరసీంహ, లుమినస్ ఆస్పత్రుల సౌజన్యంతో నిర్వహించిన ఈ శిబిరానికి గ్రామస్థులు పెద్ద సంఖ్యలో హాజరై వైద్య పరీక్షలు చేయించుకున్నారు.

ఈ సందర్భంగా నిర్వహించిన సమావేశంలో గైనకాలజిస్టులు డాక్టర్ శ్రీనిజ, డాక్టర్



సంకీర్తన మాట్లాడుతూ ప్రతి ఆరు నెలలకు ఒకసారి తప్పనిసరిగా వైద్య పరీక్షలు చేయించుకోవాలని సూచించారు. ప్రస్తుత వాతావరణ పరిస్థితుల్లో వచ్చే వివిధ రకాల వ్యాధుల పట్ల ప్రజలు అప్రమత్తంగా ఉండాలని, వ్యక్తిగత పరిశుభ్రతను పాటించాలని సూచించారు. పేద, సామాన్య ప్రజలకు మరింత చేరువగా వైద్య సేవలు అందించేందుకు బాలవికాస సంస్థ ఆధ్వర్యంలో భవిష్యత్తులోనూ మరిన్ని

ఉచిత వైద్య శిబిరాలు నిర్వహించాలని కోర్కెను లర్ కొలకాని రాజకుమారి-రాజు కోరారు. కార్యక్రమంలో బాలవికాస సెంటర్ మేనేజర్ పబ్బు సులోచన, కోఆర్డినేటర్లు సుమలత, స్వాతి, ఆసియా ఆస్పత్రుల ప్రజా సంబంధాల ప్రతినిధులు సంపత్ రెడ్డి, బిక్షపతి, రాజేష్, సిబ్బంది భారతి, కృష్ణవేణి, గ్రామస్థులు బోసగిరి ప్రణీతి, పర్వత సుమన్, తురాయి తిరుపతి తదితరులతో పాటు గ్రామ ప్రజలు పెద్ద సంఖ్యలో పాల్గొన్నారు.



ఇంధన సేవల విస్తరణకు మరో ముందడుగు

- ఇల్లందకుంటలో కొత్త ఇంధన కేంద్రం

ఇల్లందకుంట ఆగస్టు 16 (తెలంగాణ ముచ్చట్లు): కరీంనగర్ జిల్లా ఇల్లందకుంట మండల కేంద్రంలో ధార శివరంజని-సదానందం అధ్వర్యంలో ఏర్పాటు చేసిన రాజరాజేశ్వర ఎనర్జీ హబ్ నూతన పెట్రోల్, డీజిల్ పంపును హుజూరాబాద్ నియోజకవర్గ కాంగ్రెస్ పార్టీ ఇన్ చార్జి

వొడితల ప్రణవ్ ప్రారంభించారు. అనంతరం పెట్రోల్, డీజిల్ పంపును పరిశీలించి, వినియోగదారులకు నాణ్యమైన ఇంధనాన్ని అందించడంతో పాటు ప్రయాణికులకు మెరుగైన సేవలు అందించాలని నిర్వాహకులకు సూచించారు. ఈ సందర్భంగా వొడితల ప్రణవ్ మాట్లాడుతూ మండల కేంద్రంలో నూతన పెట్రోల్, డీజిల్

పంపు అందుబాటులోకి రావడం స్థానిక ప్రజలు, వివిధ ప్రాంతాలకు రాకపోకలు సాగించే ప్రయాణికులకు ఉపయోగకరంగా ఉంటుందని అన్నారు. వినియోగదారుల సౌకర్యానికి ప్రాధాన్యం ఇస్తూ సేవలు అందించాలని యాజమాన్యాన్ని కోరారు. కార్యక్రమంలో విశ్రాంత అదనపు పోలీసు సూపరింటెండెంట్

రాం నరసింహారెడ్డి, ఇల్లందకుంట మండల కాంగ్రెస్ అధ్యక్షుడు పెద్ది కుమార్, దేవాలయ చైర్మన్ రామారావు, సింగిల్ విండో వైస్ చైర్మన్ కొంరెల్లి, మండల అధ్యక్షురాలు రజిత, మార్కెట్ డైరెక్టర్లు, కాంగ్రెస్ పార్టీ సీనియర్ నాయకులు, కార్యకర్తలు, స్థానిక ప్రజలు అధిక సంఖ్యలో పాల్గొన్నారు.

అడ్డూరి అనిల్ మాదిగ చేతుల్లో ఎల్కెఆర్ ఎమ్మార్పీఎస్ పగ్గాలు

ఎల్కెఆర్, ఆగస్టు 16 (తెలంగాణ ముచ్చట్లు): ఎల్కెఆర్ మండల ఎమ్మార్పీఎస్ నూతన కమిటీని ఆదివారం ఏర్పాటు చేశారు. మండల ఎమ్మార్పీఎస్ అధ్యక్షుడిగా అడ్డూరి అనిల్ మాదిగ, ఎంఎస్సీ మండల అధ్యక్షుడిగా కొయ్యడ రాజేందర్ మాదిగ ఏకగ్రీవంగా ఎన్నికయ్యారు. సెప్టెంబర్ 9న వరంగల్ లోని నిర్వహించనున్న ఎమ్మార్పీఎస్-ఎంఎస్సీ నూతన మండల కమిటీల జాతీయ సదస్సును విజయవంతం చేయడంతో పాటు, పద్మశ్రీ మండకృష్ణ మాదిగ ఆదేశాల మేరకు మండల స్థాయిలో ఉద్యమాన్ని మరింత బలోపేతం చేయడమే లక్ష్యంగా నూతన కమిటీని ఏర్పాటు చేసినట్లు జిల్లా ఇన్ చార్జి ఏపూరి వెంకటేశ్వరరావు మాదిగ తెలిపారు. మాజీ జిల్లా అధ్యక్షుడు గద్దల సుకుమార్ మాదిగ అధ్యక్షతన జరిగిన మండల కమిటీ నిర్మాణ సదస్సుకు జిల్లా ఇన్ చార్జి ఏపూరి వెంకటేశ్వరరావు మాదిగ ముఖ్యఅతిథిగా, జిల్లా కో-ఇన్ చార్జి తడుగుల విజయ మాదిగ, ఎంఎస్సీ జిల్లా మాజీ అధ్యక్షుడు బండారి సురేందర్



మాదిగ గౌరవ అతిథులుగా హాజరయ్యారు. ఈ సందర్భంగా నాయకులు మాట్లాడుతూ సెప్టెంబర్ 9న వరంగల్ లో జరిగే జాతీయ సదస్సుకు నూతన మండల కమిటీ సభ్యులు, ఎమ్మార్పీఎస్-ఎంఎస్సీ శ్రేణులు పెద్ద సంఖ్యలో హాజరై కార్యక్రమాన్ని విజయవంతం చేయాలని పిలుపునిచ్చారు. భవిష్యత్తులో పద్మశ్రీ మండకృష్ణ మాదిగ తీసుకునే ఉద్యమ నిర్ణయాలను విజయవంతం చేయడంలో ప్రతి ఒక్కరూ భాగస్వాములు కావాలని కోరారు.



అనంతరం నిర్వహించిన మండల కమిటీ ఎన్నికల్లో ఎమ్మార్పీఎస్, ఎంఎస్సీ నూతన అధ్యక్షులను ఏకగ్రీవంగా ఎన్నుకున్నారు. అడ్డూరి అనిల్ మాదిగ, ఎంఎస్సీ మండల కమిటీ సభ్యులు: అధికార ప్రతినిధిగా జూపాక మధుకర్ మాదిగ, ప్రధాన కార్యదర్శిగా చదిరం రాజేష్ మాదిగ, ఎల్కెఆర్ వినయ్ మాదిగ, ఉపాధ్యక్షులుగా ఆరేపల్లి శ్రీనివాస్ మాదిగ, బొంకూరి తీసుకునే ఉద్యమ నిర్ణయాలను విజయవంతం చేయడంలో ప్రతి ఒక్కరూ భాగస్వాములు కావాలని కోరారు.

మేకల రాజ్ కుమార్ మాదిగ, కట్నూరి శివ కుమార్ మాదిగ, మాటూరి కార్తీక్ మాదిగ, సహాయక కార్యదర్శిగా గొర్రె చరణ్ మాదిగ, మారుపాక తరుణ్ మాదిగ, సంధ్య ధిగా జూపాక మధుకర్ మాదిగ, ప్రధాన కార్యదర్శిగా చదిరం రాజేష్ మాదిగ, ఎల్కెఆర్ వినయ్ మాదిగ, ఉపాధ్యక్షులుగా ఆరేపల్లి శ్రీనివాస్ మాదిగ, బొంకూరి తీసుకునే ఉద్యమ నిర్ణయాలను విజయవంతం చేయడంలో ప్రతి ఒక్కరూ భాగస్వాములు కావాలని కోరారు.

నిరుద్యోగుల కోసం పోరుబాట

- ఆగస్టు ఇరవైన కలెక్టరేట్ ఎదుట ధర్మా

హుజూరాబాద్, ఆగస్టు 16(తెలంగాణ ముచ్చట్లు): కేంద్ర, రాష్ట్ర ప్రభుత్వ రంగాల్లో ఖాళీగా ఉన్న ఉద్యోగ పోస్టులను వెంటనే భర్తీ చేయాలని డిమాండ్ చేస్తూ ఈ నెల ఇరవై న జిల్లా కలెక్టరేట్ ఎదుట నిర్వహించనున్న నిరుద్యోగ ధర్మాను జయప్రదం చేయాలని సీపీఎం జిల్లా కార్యదర్శి మెల్లూరి వాసుదేవరెడ్డి పిలుపునిచ్చారు. ఆదివారం హుజూరాబాద్ లోని పార్టీ కార్యాలయంలో నిర్వహించిన సమావేశంలో ఆయన మాట్లాడుతూ దేశవ్యాప్తంగా నిరుద్యోగ సమస్య తీవ్రంగా ఉందన్నారు.

రాష్ట్ర ప్రభుత్వం ఎన్నికల సమయంలో ప్రకటించిన యూత్ డిక్షరేషన్ ను అమలు చేయాలని డిమాండ్ చేశారు. ఇరవైవేల కానిస్టేబుల్ పోస్టులు ఖాళీగా ఉంటే కేవలం అయిదు వేల పోస్టులకు నోటిఫికేషన్ ఇవ్వడం తోచనీయమన్నారు. ఉద్యోగం లభించే వరకు నిరుద్యోగ యువతకు నెలకు రూ.నాలుగు వేల నిరుద్యోగ భృతి అందించాలని కోరారు.

కేంద్ర ప్రభుత్వం ఏటా రెండు కోట్ల ఉద్యోగాలు కల్పిస్తామని ఇచ్చిన హామీని అమలు చేయడంలో విఫలమైందని విమర్శించారు. ప్రభుత్వ రంగ సంస్థలను ప్రైవేటు రంగానికి విక్రయించడం వల్ల ఉద్యోగ అవ

కాశాలు తగ్గుతున్నాయని ఆరోపించారు. యువతకు ఉపాధి కల్పించేలా పరిశ్రమలు నెలకొల్పాలని డిమాండ్ చేశారు.

రాష్ట్ర ప్రభుత్వం ప్రతి ఏడాది జూన్ లో జూబ్ కాలెండర్ విడుదల చేస్తామని హామీ ఇచ్చి మాటలకే పరిమితమైందని విమర్శించారు. రాజీవ్ యువ వికాసం పథకం అమలు ఏమైందని ప్రశ్నించారు. నిరుద్యోగ సమస్య పరిష్కారానికి ప్రభుత్వం తక్షణ చర్యలు చేపట్టాలని కోరారు. విద్య, వైద్య రంగాలు ప్రభుత్వ ఆధీనంలోనే కొనసాగాలని, ప్రజలందరికీ ఉచితంగా విద్య, వైద్యం అందించాల్సిన బాధ్యత ప్రభుత్వాలపై ఉందన్నారు. ప్రైవేటు విద్య, వైద్య



సంస్థల్లో ఫీజుల నియంత్రణకు చట్టం తీసుకురావాలని, ప్రభుత్వ విద్యా వైద్య సంస్థల్లో కనీస సౌకర్యాలు కల్పించాలని కోరారు. రైతులకు అన్ని పంటలకు శాస్త్రీయ పద్ధతిలో కనీస మద్దతు ధరలు నిర్ణయించి అమలు చేయాలని డిమాండ్ చేశారు. స్థానిక సమస్యలపై అందోళనలు, పోరాటాలు

లను ఉద్యతం చేయాలని పార్టీ శ్రేణులకు పిలుపునిచ్చారు. ఆగస్టు ఇరవై వరకు క్షేత్రస్థాయిలో సర్వేలు నిర్వహించి, ఇరవైఒకటి నుంచి ఇరవై అయిదు వరకు రౌండ్ టేబుల్ సమావేశాలు, సదస్సులు నిర్వహిస్తామని తెలిపారు. ఆగస్టు ముప్పైఒకటి నుంచి మండల

కార్యాలయాల ఎదుట ప్రజా సమస్యలపై ధర్మాలు చేపడతామన్నారు. సెప్టెంబర్ పది నుంచి పదిహేడు వరకు తెలంగాణ రైతాంగ సాయుధ పోరాట వారోత్సవాలు నిర్వహిస్తామని తెలిపారు. ఈ సందర్భంగా మోటార్ సైకిల్ యాత్రలు, సదస్సులు, సెమినార్లు, సాంస్కృతిక కార్యక్రమాలు నిర్వహిస్తామన్నారు. మూడు నెలలుగా పెండింగ్ లో ఉన్న ఉపాధి హామీ పథకం సిబ్బంది వేతనాలను వెంటనే విడుదల చేయాలని డిమాండ్ చేశారు. నియోజకవర్గంలోని ప్రజా సమస్యల పరిష్కారంపై పాలక పార్టీలు దృష్టిసారించాలని కోరారు. ఈ సమావేశంలో సీపీఎం మండల కార్యదర్శి కొప్పుల శంకర్, మండల నాయకులు కొంకట చంద్రయ్య, బైన చేరాలు, మహేష్ రవి తదితరులు పాల్గొన్నారు.



గుంటూరు మిర్చికి శ్రీలంక షాక్.. నాణ్యత లోపంతో కంటైనర్లు వెనక్కి

గుంటూరు, ఆగస్టు 16 (తెలంగాణ ముచ్చట్లు): గుంటూరు మిర్చికి శ్రీలంక నుంచి ఎదురుదెబ్బ తగిలింది. శ్రీలంకలో నిర్వహించిన నాణ్యతా ప్రమాణాల పరీక్షల్లో గుంటూరు నుంచి ఎగుమతి చేసిన మిర్చి కంటైనర్లు విఫలమైనట్లు సమాచారం. దీంతో నాణ్యత ప్రమాణాలు పాటించని సరుకును దేశంలోకి అనుమతించబోమని స్పష్టం చేసిన శ్రీలంక అధికారులు.. కంటైనర్లను వెంటనే వెనక్కి తీసుకెళ్లాలని ఆదేశాలు జారీ చేసినట్లు తెలుస్తోంది.

అఫ్లోటాక్సిన్, అధిక తేమ ప్రధాన కారణాలు మిర్చిలో అఫ్లోటాక్సిన్ మోతాదులు, అధిక తేమ శాతం ప్రమాణాలకు మించి ఉన్నట్లు పరీక్షల్లో తేలినట్లు సమాచారం. నిల్వ సమయంలో తేమ ఎక్కువగా ఉండటం వల్ల మిర్చికి ఫంగస్ సోకి నాణ్యత దెబ్బతిన్నట్లు అధికారులు గుర్తించినట్లు తెలుస్తోంది.

నాణ్యత ప్రమాణాలు పాటించని వ్యవసాయ ఉత్పత్తులను దిగుమతి చేసుకునే ప్రసక్తి లేదని శ్రీలంక స్పష్టం చేసింది. కొద్ది రోజుల క్రితం చైనా కూడా నాణ్యతా సమస్యల కారణంగా గుంటూరు నుంచి వెళ్లిన మూడు మిర్చి కంటైనర్లను వెనక్కి పంపినట్లు సమాచారం. తాజాగా శ్రీలంక లోనూ ఇదే తరహా పరిణామం చోటుచేసుకోవడంతో గుంటూరు మిర్చి ఎగుమతిదారుల్లో ఆందోళన పెరిగింది.

కంటైనర్లు తిరిగి రావడం వల్ల రవాణా, నిల్వ, నాణ్యత పరీక్షలు, మార్కెట్ నష్టాల రూపంలో ఎగుమతిదారులపై అదనపు ఆర్థిక భారం పడే అవకాశం ఉంది. ఈ నేపథ్యంలో నాణ్యతా ప్రమాణాలను కచ్చితంగా పాటిస్తూ మిర్చిని ఎగుమతి చేయాల్సిన అవసరం ఉందని వ్యాపార వర్గాలు భావిస్తున్నాయి.



ఎల్పీజీ వినియోగదారులకు అలర్ట్.. నేటితో ఈకేవైసీ గడువు ముగింపు?

హైదరాబాద్, ఆగస్టు 16 (తెలంగాణ ముచ్చట్లు): ఎల్పీజీ గ్యాస్ సిలిండర్ వినియోగదారులకు ఈకేవైసీ (eKYC)కు సంబంధించి అసంతరం ఫేస్ స్కాన్ ప్రక్రియను పూర్తి చేస్తే కీలక సమాచారం వెలువడింది. గ్యాస్ కనెక్షన్ కు ఆధారిత ఈకేవైసీ పూర్తి చేసుకోవాల్సి ఆగస్టు 16తో గడువు ముగియనుందని ప్రచారం జరుగుతోంది. ఈకేవైసీ పూర్తి చేయని వినియోగదారులు సబ్సిడీ కోల్పోయే అవకాశం ఉందని, వెంటనే ప్రక్రియను పూర్తి చేసుకోవాలని సూచనలు వెలువడ్డాయి. వినియోగదారులు తమ ఉపయోగిస్తున్న గ్యాస్ కంపెనీ హెచ్పీ గ్యాస్, ఇండిన్ లేదా భారత్ గ్యాస్ అధికారిక మొబైల్ యాప్ ను గూగుల్ ప్లేస్టోర్ నుంచి డౌన్లోడ్ చేసుకోవాల్సి. అలాగే యాప్ ను కూడా ఇన్స్టాల్ చేసుకోవాలి. తర్వాత eKYC ఆప్షన్ ను ఎంచుకుని, ఆధార్ అథెంటికేషన్ కు అనుమతి ఇవ్వాలి. అనంతరం ఫేస్ స్కాన్ ప్రక్రియను పూర్తి చేస్తే ఈకేవైసీ పూర్తి చేయడం సాధ్యం కాకపోతే ఆధార్ కార్డు, గ్యాస్ కనెక్షన్ వివరాలతో సమీపంలోని ఎల్పీజీ డిస్ట్రిబ్యూటర్ లేదా గ్యాస్ ఏజెన్సీని సంప్రదించవచ్చు. అయితే గడువు ముగిసిన వెంటనే గ్యాస్ చేసుకోవాలని సూచనలు వెలువడ్డాయి. కనెక్షన్ రద్దు అవుతుందని భావించాల్సి ఉంది. ముఖ్యంగా ప్రధానాంశంగా ప్రమాణాలు పాటించని వారిపై అదనపు ఆర్థిక భారం పడే అవకాశం ఉంది. ఈ నేపథ్యంలో నాణ్యతా ప్రమాణాలను కచ్చితంగా పాటిస్తూ మిర్చిని ఎగుమతి చేయాల్సిన అవసరం ఉందని వ్యాపార వర్గాలు భావిస్తున్నాయి.

స్కార్పియో లైఫ్ స్టైల్ ఆవిష్కరణ.. 2027లో భారత్ లోకి

ముంబై, ఆగస్టు 16 (తెలంగాణ ముచ్చట్లు): మహింద్రా అండ్ మహింద్రా (ఎంఎంఎం) సరికొత్త గ్లోబల్ మిడ్ సైజ్ పికప్ ట్రక్ ***స్కార్పియో లైఫ్ స్టైల్ రో**ను ఆవిష్కరించింది. ఈ వాహనాన్ని 2027 ఏప్రిల్ నాటికి భారత మార్కెట్లోకి తీసుకురానున్నట్లు కంపెనీ ప్రకటించింది. ప్రారంభ ధర రూ.19.79

లక్షల (ఎక్స్ షోరూమ్) కంటే తక్కువగా ఉండేలా నిర్ణయించుకున్నట్లు వెల్లడించింది. ఇప్పటికే ఈ వాహనానికి సంబంధించిన వివరాలను కంపెనీ అధికారికంగా ప్రకటించింది. మూడు వేరియంట్లలో లభ్యం స్కార్పియో లైఫ్ స్టైల్ రను వ్యాలీ, రీఫ్, ట్రయల్ అనే మూడు వేరియంట్లలో

అందుబాటులోకి తీసుకురానున్నట్లు మహింద్రా తెలిపింది. గ్లోబల్ మార్కెట్ల అవసరాలను దృష్టిలో పెట్టుకుని ఈ పికప్ ట్రక్ ను రూపొందించినట్లు కంపెనీ పేర్కొంది. పికప్ ట్రక్ విభాగంలో సరికొత్త డిజైన్, మెరుగైన సామర్థ్యాలతో వినియోగదారులను ఆకట్టుకునేలా వాహనాన్ని అభివృద్ధి చేసినట్లు వెల్లడించింది.

భారత మార్కెట్ పై భారీ అంచనాలు 2027 ఏప్రిల్ లో భారత్ లో విడుదల కానున్న స్కార్పియో లైఫ్ స్టైల్ పై కంపెనీ భారీ అంచనాలు పెట్టుకుంది. భారత మార్కెట్లో పెరుగుతున్న లైఫ్ స్టైల్ పికప్ ట్రక్ డిమాండ్ ను ఈ వాహనం అందిస్తున్నట్లు కంపెనీ అవకాశం ఉందని పరిశ్రమ వర్గాలు భావిస్తున్నాయి. రూ.19.79

లక్షల కంటే తక్కువ ప్రారంభ ధరతో వస్తే ఈ విభాగంలో పోటీ మరింత పెరిగే అవకాశం ఉంది. ధర, వేరియంట్లపై ఆసక్తి ప్రస్తుతం కంపెనీ వెల్లడించిన వివరాల ప్రకారం ప్రారంభ ధర రూ.19.79 లక్షల కంటే తక్కువగా ఉండనుంది. అయితే భారత మార్కెట్ కు సంబంధించిన

ఖచ్చితమైన ధరలు, వేరియంట్ల వారీగా ఫీచర్లు, ఇంజిన్, మైలేజీ తదితర వివరాలను విడుదలకు దగ్గర్లో మహింద్రా వెల్లడించే అవకాశం ఉంది. కొత్త స్కార్పియో లైఫ్ స్టైల్ ద్వారా దేశీయ పికప్ ట్రక్ మార్కెట్లో తన స్థానాన్ని మరింత బలోపేతం చేసుకోవాలని ఎంఎంఎం భావిస్తోంది.





యువతే భారతదేశానికి అతిపెద్ద బలం: ఉపరాష్ట్రపతి

- ఎన్ఆర్ఎమ్ పట్టాభిషేకత్వంలో ప్రసంగం
- ప్రతిభతో దేశాభివృద్ధికి తోడ్పడాలని పిలుపు

చెన్నై, ఆగస్టు 16 (తెలంగాణ ముచ్చట్లు):

భారత ఉపరాష్ట్రపతి సి.పి. రాధాకృష్ణన్ యువతే దేశానికి అతిపెద్ద బలమని పేర్కొన్నారు. భవిష్యత్తు కోసం సిద్ధం కావడమే కాకుండా భవిష్యత్తును మలిచే నాయకులుగా ఎదగాలని విద్యార్థులకు పిలుపునిచ్చారు. చెన్నై సమీపంలోని చెంగల్పట్టు జిల్లా కట్టం కులత్పూరులో ఎన్ఆర్ఎమ్ ఇన్స్టిట్యూట్ ఆఫ్ సైన్స్ అండ్ టెక్నాలజీ 22వ పట్టాభిషేకోత్సవ కార్యక్రమంలో ఆయన ముఖ్య అతిథిగా పాల్గొన్నారు. ఈ సందర్భంగా పట్టాలు అందుకుంటున్న విద్యార్థులను ఉద్దేశించి ఉపరాష్ట్రపతి ప్రసంగించారు. భారతదేశం యొక్క గొప్ప శక్తి ప్రజలేనని, ముఖ్యంగా

యువతలో అపారమైన సామర్థ్యం ఉందని అన్నారు. దేశ అభివృద్ధిలో యువత కీలక పాత్ర పోషించాలని సూచించారు. “భవిష్యత్తు కోసం మాత్రమే మిమ్మల్ని మీరు సిద్ధం చేసుకోవద్దు.. భవిష్యత్తును మలిచే స్థాయికి ఎదగండి” అని విద్యార్థులకు సందేశమిచ్చారు. జ్ఞానం, నైపుణ్యాలు, విలువలను సమన్వయం చేసుకుంటూ సమాజానికి ఉపయోగపడే దిశగా ముందుకు సాగాలని సూచించారు. కార్యక్రమంలో మహిందా అండ్ మహిందా సంస్థ ఆటోమోటివ్ విభాగం అధ్యక్షుడు ఆర్. వెలుస్వామికి ఉపరాష్ట్రపతి గౌరవ డిగ్రీ ప్రధానం చేశారు. పారిశ్రామిక రంగంలో ఆయన చేసిన విశిష్ట సేవలను ఈ సందర్భంగా ప్రశంసించారు. ఈ కార్యక్రమంలో తమిళనాడు, కేరళ రాష్ట్రాల గవర్నర్ రాజేంద్ర విశ్వనాథ్ అగ్రెకర్, ఎన్ఆర్ఎమ్ విద్యాసంస్థల ఛాన్సలర్ టి.ఆర్.



పారివేందర్తో పాటు పలువురు ప్రముఖులు పాల్గొన్నారు. అధ్యాపకులు, విద్యార్థులు, తల్లిదండ్రులు పెద్ద సంఖ్యలో హాజరయ్యారు. పట్టాభిషేకోత్సవం విద్యార్థుల జీవితంలో కీలక మైలురాయని పేర్కొన్న ఉపరాష్ట్రపతి,

ప్రపంచ స్థాయి పోటీలో భారత యువత తమ ప్రతిభను నిరూపించగల సామర్థ్యం కలిగి ఉందని విశ్వాసం వ్యక్తం చేశారు. దేశాభివృద్ధికి తమ వంతు పాత్ర పోషించాలని పట్టాభివృద్ధులకు సూచించారు.



పాదుపు అలవాటు కుటుంబ ఆర్థిక భద్రతకు పునాది

- ఆదాయం ఎంతైనా పాదుపు అవసరం
- అనుకోని పరిస్థితుల్లో అండగా నిలిచే నిధి
- పిల్లల భవిష్యత్తుకు భరోసా
- ఆర్థిక స్వావలంబనకు బాట

డెన్చి, ఆగస్టు 16 (తెలంగాణ ముచ్చట్లు):


ప్రస్తుత కాలంలో సంపాదన పెరిగినప్పటికీ ఖర్చులు కూడా అదే స్థాయిలో పెరుగుతున్నాయి. సాంకేతికత అభివృద్ధి, జీవనశైలిలో మార్పులు, వినియోగ సంస్కృతి విస్తరణతో ప్రజల ఖర్చు చేసే ధోరణి గణనీయంగా పెరిగింది. చాలా మంది నెలవారీ ఆదాయం మొత్తం ఖర్చు చేయడం వల్ల భవిష్యత్తు అవసరాల కోసం ప్రత్యేకంగా నిధులు నిల్వ చేయలేకపోతున్నారు. అయితే ఆర్థిక నిపుణుల అభిప్రాయం ప్రకారం సంపాదన ఎంత ఉన్నా అందులో కొంత భాగాన్ని పొదుపు చేయడం ప్రతి కుటుంబం పాటించాల్సిన ప్రాథమిక ఆర్థిక నియమం. చిన్న మొత్తంతో ప్రారంభమైన పొదుపు కాలక్రమేణా పెద్ద భరోసాగా మారి కుటుంబ ఆర్థిక స్థిరత్వాన్ని కాపాడుతుంది. పొదుపు అనేది కేవలం డబ్బును దాచిపెట్టడం మాత్రమే కాదు. అది ఒక క్రమశిక్షణ, ఒక ఆర్థిక ప్రణాళిక. ఆదాయం వచ్చిన వెంటనే ఖర్చుల జాబితా తయారు చేసి, అవసరం లేని వ్యయాలను తగ్గించి, ముందుగా కొంత మొత్తాన్ని పొదుపుకు కేటాయించడం ఉత్తమమైన పద్ధతి. ఈ అలవాటు వల్ల వ్యక్తులు తమ ఆర్థిక పరిస్థితిని మెరుగ్గా అర్థం చేసుకోగలుగుతారు. అలాగే డబ్బు వినియోగంలో బాధ్యత పెరిగి అవసర అప్పుల బారిన పడే అవకాశాలు తగ్గుతాయి. జీవితంలో ఎప్పుడు ఏ అత్యవసర పరిస్థితి ఎదురవుతుందో ఎవరూ ఊహించలేరు. అనారోగ్యం, ప్రమాదాలు, ఉద్యోగ నష్టం,



వ్యాపార నష్టాలు, ప్రకృతి విపత్తులు వంటి పరిస్థితులు ఒక్కసారిగా కుటుంబ ఆర్థిక పరిస్థితిని దెబ్బతీయవచ్చు. అలాంటి సందర్భాల్లో పొదుపు చేసిన నిధులు రక్షణకవ్వాలా పనిచేస్తాయి. ఇతరుల వద్ద అప్పులు అడగా లెనిన అవసరాన్ని తగ్గించి అత్యవసాయంతో సమన్వయం ఎదుర్కొనే శక్తిని ఇస్తాయి. అందుకే ప్రతి కుటుంబానికి అత్యవసర నిధి తప్పనిసరిగా ఉండాలని నిపుణులు సూచిస్తున్నారు. పిల్లల విద్య కోసం నేడు భారీగా ఖర్చు చేయాల్సి వస్తోంది. పాఠశాల ఫీజుల నుంచి ఉన్నత విద్య వరకు లక్షల రూపాయలు అవసరమవుతున్నాయి. ముందస్తుగా పొదుపు చేయడం ద్వారా పిల్లల చదువులకు అవసరమైన నిధులను సమకూర్చుకోవచ్చు. దీంతో విద్య కోసం చివరి నిమిషంలో ఆర్థిక ఇబ్బందులు ఎదుర్కోకుండా ఉండటమే కాకుండా పిల్లలకు మంచి అవకాశాలు కల్పించేందుకు తల్లిదండ్రులకు వీలు కలుగుతుంది. విద్యపై పెట్టుబడి పెట్టడం కుటుంబ భవిష్యత్తును బలోపేతం చేసే అంశంగా భావించాలి. కుటుంబంలో వివాహాలు, ఇబ్బు నిర్వాణం, వాహన కొనుగోలు, వృద్ధాప్య జీవనం వంటి

అనేక దీర్ఘకాలిక అవసరాలు ఉంటాయి. వీటి కోసం ఒక్కసారిగా పెద్ద మొత్తంలో డబ్బు సమకూర్చడం సాధ్యం కాదు. క్రమబద్ధమైన పొదుపు ద్వారా ఈ లక్ష్యాలను సులభంగా చేరుకోవచ్చు. ప్రతి నెల కొంత మొత్తాన్ని పక్కన పెట్టడం వల్ల సంవత్సరాల తరువాత పెద్ద నిధి ఏర్పడి కుటుంబ అవసరాలకు ఉపయోగపడుతుంది. ఇది ఆర్థిక ప్రణాళికలో అత్యంత కీలకమైన అంశంగా పరిగణించబడుతుంది. నేటి డిజిటల్ యుగంలో ఖర్చు చేయడం చాలా సులభమైంది. మొబైల్ చెల్లింపులు, ఆన్లైన్ కొనుగోళ్లు, వివిధ రకాల రుణ సదుపాయాలు అందుబాటులో ఉండటంతో అవసరం లేని వస్తువులను కూడా కొనుగోలు చేసే పరిస్థితి ఏర్పడుతోంది. ఈ నేపథ్యంలో ఖర్చులపై నియంత్రణ లేకపోతే పొదుపు చేయడం కష్టమవుతుంది. అందువల్ల ఆదాయం, ఖర్చులపై నెలవారీ సమీక్ష నిర్వహించడం ప్రతి కుటుంబం అలవాటు చేసుకోవాలి. పొదుపు అలవాటు కుటుంబ సభ్యులలో ఆర్థిక బాధ్యతను పెంపొందిస్తుంది. ముఖ్యంగా చిన్నారులకు చిన్న వయసులోనే డబ్బు విలువ, పొదుపు ప్రాముఖ్యత గురించి

అవగాహన కల్పిస్తే వారు భవిష్యత్తులో బాధ్యతాయుతమైన పౌరులుగా ఎదుగుతారు. పిగ్గి బ్యాంకులు, చిన్న పొదుపు పథకాలు వంటివాటి ద్వారా పిల్లల్లో పొదుపు సంస్కృతిని పెంపొందించవచ్చు. ఇది కుటుంబ స్థాయిలోనే కాకుండా సమాజ స్థాయిలో కూడా ఆర్థిక క్రమశిక్షణకు దోహదం చేస్తుంది. పొదుపు వ్యక్తిగత స్థాయిలోనే కాకుండా దేశ ఆర్థికాభివృద్ధికి కూడా తోడ్పడుతుంది. ప్రజలు బ్యాంకులు, పొదుపు పథకాలలో పెట్టుబడులు పెట్టడం వల్ల ఆ నిధులు అభివృద్ధి కార్యక్రమాలకు ఉపయోగపడతాయి. దీంతో పరిశ్రమలు, మౌలిక సదుపాయాలు, ఉపాధి అవకాశాలు పెరుగుతాయి. అంటే వ్యక్తిగత పొదుపు దేశ ఆర్థిక వ్యవస్థను కూడా బలోపేతం చేసే శక్తిగా మారుతుంది. వృద్ధాప్య జీవితం సుఖంగా ఉండాలంటే యువ వయసు నుంచే పొదుపు చేయడం అవసరం. ఉద్యోగ విరమణ తరువాత స్థిరమైన ఆదాయం లేకపోవచ్చు. అలాంటి సమయంలో ముందుగా కూడబెట్టుకున్న నిధులు ఆర్థిక భద్రతను అందిస్తాయి. ఇతరులపై ఆధారపడకుండా స్వతంత్రంగా జీవించేందుకు అవకాశం కల్పిస్తాయి. అందువల్ల వృద్ధాప్య ప్రణాళికలో పొదుపు కీలక పాత్ర పోషిస్తుంది. మొత్తంగా చూస్తే పొదుపు అనేది కేవలం ఆర్థిక చర్య మాత్రమే కాదు. భవిష్యత్తును భద్రపరచే జీవన విధానం. సంపాదన ఎంత ఉన్నా పొదుపు లేకుంటే ఆర్థిక స్థిరత్వం సాధ్యం కాదు. నేటి చిన్న పొదుపు రేపటి పెద్ద భరోసాగా మారుతుంది. కుటుంబ భద్రత, పిల్లల భవిష్యత్తు, వృద్ధాప్య ప్రశాంతత, అత్యవసర పరిస్థితుల్లో రక్షణ వంటి అనేక ప్రయోజనాలను అందించే పొదుపు అలవాటును ప్రతి ఒక్కరూ జీవితంలో భాగంగా మార్చుకోవాల్సిన అవసరం ఉంది.



సరిహద్దు భద్రత.. ఆధునిక సాంకేతికత పాత్ర

డెన్చి, ఆగస్టు 16 (తెలంగాణ ముచ్చట్లు):

ఒక దేశ సార్వభౌమాధికారాన్ని భౌగోళిక సమగ్రతను కాపాడడంలో సరిహద్దు భద్రత అత్యంత కీలకమైన అంశం. ప్రపంచవ్యాప్తంగా మారుతున్న భద్రతా పరిస్థితులు, ఉగ్రవాదం, అక్రమ చొరబాట్లు, మాదకద్రవ్యాల అక్రమ రవాణా, సైబర్ దాడులు వంటి సవాళ్లు పెరుగుతున్న నేపథ్యంలో సంప్రదాయ భద్రతా వ్యవస్థలు మాత్రమే సరిపోవడం లేదు. ఈ పరిస్థితుల్లో ఆధునిక సాంకేతికత సరిహద్దుల రక్షణలో కీలక ఆయుధంగా మారుతోంది. సైనికుల అప్రమత్తతకు సాంకేతికత తోడైతే భద్రత మరింత పటిష్టమవుతుందని ప్రపంచ దేశాలు గుర్తిస్తున్నాయి. భారత్ వంటి విశాల కిలోమీటర్ల పొడవైన భూ, సముద్ర సరిహద్దులు ఉన్నాయి. పర్వతాలు, అటవీ ప్రాంతాలు, ఎడారులు, మంచు ప్రాంతాలు వంటి క్లిష్ట భౌగోళిక పరిస్థితుల్లో సరిహద్దు భద్రతను నిర్వహించడం సవాలుతో కూడుకున్న పని. ఇలాంటి ప్రాంతాల్లో ప్రతి కదలికను గమనించడం మానవ వనరులతో మాత్రమే సాధ్యం కాదు. అందుకే నిఘా వ్యవస్థల్లో సాంకేతిక పరిజ్ఞానం వినియోగం రోజురోజుకు పెరుగుతోంది. డ్రోన్లు సరిహద్దు భద్రతలో విస్తృత పాత్ర పోషిస్తున్నాయి. గతంలో మార్పులు తీసుకొచ్చాయి. గతంలో సైనికులు గంటల తరబడి గస్తీ నిర్వహించాల్సి వచ్చేది. ఇప్పుడు డ్రోన్ల సహాయంతో విస్తారమైన ప్రాంతాలను తక్కువ సమయంలో పరిశీలించగలుగుతున్నారు. అనుమానాస్పద కదలికలను వెంటనే గుర్తించి భద్రతా బలం పెరుగుతాయి. అందించడం ద్వారా డ్రోన్ల కీలక పాత్ర పోషిస్తున్నాయి. ముఖ్యంగా రాత్రి వేళల్లో లేదా క్లిష్ట ప్రాంతాల్లో వీటి ఉపయోగం మరింత ప్రభావవంతంగా ఉంటుంది. ఉపగ్రహ సాంకేతికత కూడా సరిహద్దు రక్షణలో ప్రధాన సాధనంగా మారింది. అత్యాధునిక ఉపగ్రహాల ద్వారా భూభాగంలోని మార్పులు, అనుమానాస్పద కార్యకలాపాలు, నిర్వాణాలు వంటి అంశాలను నిరంతరం పర్యవేక్షించవచ్చు. ఉపగ్రహ చిత్రాల విశ్లేషణ ద్వారా ముందస్తు హెచ్చరికలు పొందడం సాధ్యమవుతోంది. ఇది వ్యూహాత్మక నిర్ణయాల తీసుకోవడంలో రక్షణ సంస్థలకు ఎంతో ఉపయోగపడుతోంది. కృత్రిమ మేధ, యంత్ర అభ్యాసం వంటి సాంకేతికతలు భద్రతా రంగంలో కొత్త అవకాశాలను తెరుస్తున్నాయి. సరిహద్దు ప్రాంతాల నుంచి వచ్చే భారీ సమాచారాన్ని విశ్లేషించి అనుమానాస్పద సమాచారాలను గుర్తించే సామర్థ్యం వీటికి ఉంది. మానవ

కంటికి కనిపించని కొన్ని సందేహాలను కూడా ఈ వ్యవస్థలు గుర్తించగలుగుతున్నాయి. ఫలితంగా ప్రమాదాలను ముందుగానే అంచనా వేసే అవకాశం లభిస్తోంది. సెన్సార్ ఆధారిత నిఘా వ్యవస్థలు కూడా భద్రతను బలోపేతం చేస్తున్నాయి. భూమిపై, కంచెల వెంట, వ్యూహాత్మక ప్రాంతాల్లో ఏర్పాటు చేసే సెన్సార్లు కదలికలను గుర్తించి వెంటనే హెచ్చరికలు జారీ చేస్తాయి. చీకటి, మూత్రమే సరిపోవడం లేదు. ఈ పరిస్థితుల్లో ఆధునిక సాంకేతికత సమర్థంగా పనిచేస్తాయి. దీంతో అక్రమ చొరబాట్లను అడ్డుకోవడం మరింత సులభమవుతోంది. సముద్ర సరిహద్దుల భద్రతలో కూడా ఆధునిక సాంకేతికత కీలక పాత్ర పోషిస్తోంది. రాదార్ వ్యవస్థలు, తీర ప్రాంత నిఘా కేంద్రాలు, ఉపగ్రహ ఆధారిత పర్యవేక్షణ ద్వారా అనుమానాస్పద పడవలు లేదా నౌకల కదలికలను గుర్తించవచ్చు. సముద్ర మార్గాల ద్వారా జరిగే అక్రమ రవాణాను నియంత్రించడంలో ఈ సాంకేతికతలు ఉపయోగపడుతున్నాయి. దేశ ఆర్థిక భద్రతకు కూడా ఇవి పరోక్షంగా మద్దతు ఇస్తున్నాయి. అయితే సాంకేతికత ఒక్కటే అన్ని సమస్యలకు పరిష్కారం కాదు. ఆధునిక పరికరాలను సమర్థంగా వినియోగించగల శిక్షణ పొందిన సిబ్బంది అవసరం. అలాగే పరికరాల నిర్వహణ, నవీకరణ, సైబర్ భద్రత వంటి అంశాలపై ప్రత్యేక దృష్టి పెట్టాలి. సాంకేతికతను ఉపయోగించే వ్యవస్థల్లో సైబర్ దాడులకు గురైతే భద్రతా వ్యవస్థ బలహీనపడే ప్రమాదం ఉంటుంది. భవిష్యత్తులో సరిహద్దు భద్రత మరింత సాంకేతిక ఆధారితంగా మారే అవకాశం ఉంది. స్వయంచాలక నిఘా వ్యవస్థలు, అధునాతన రోబోలు, మరింత సామర్థ్యవంతమైన డ్రోన్లు, కృత్రిమ మేధ ఆధారిత విశ్లేషణ వ్యవస్థలు విస్తృతంగా వినియోగంలోకి వచ్చే అవకాశాలు కనిపిస్తున్నాయి. ప్రపంచ దేశాలు ఈ రంగంలో భారీగా పెట్టుబడులు పెడుతున్నాయి. భారత్ కూడా స్వదేశీ సాంకేతికత అభివృద్ధిపై దృష్టి సారించడం శుభవీరణామం. దేశ భద్రత అనేది కేవలం సైనికుల బాధ్యత మాత్రమే కాదు. అది జాతీయ అభివృద్ధి, ఆర్థిక స్థిరత్వం, ప్రజల ప్రశాంత జీవనానికి సంబంధించిన అంశం. సరిహద్దులను పటిష్టంగా కాపాడాలంటే ఆధునిక సాంకేతికతను సమర్థంగా వినియోగించడంతో పాటు మానవ నైపుణ్యాలను కూడా సమన్వయం చేయాలి. సాంకేతికత మరియు మానవ అప్రమత్తత కలిసి సహృదే దేశ సరిహద్దులు మరింత భారీ సమాచారాన్ని విశ్లేషించి అనుమానాస్పద సమాచారాలను గుర్తించే సామర్థ్యం వీటికి ఉంది. మానవ



కాంగ్రెస్ మద్దతు ఉపసంహరణకు డిమాండ్

రాం, ఆగస్టు 16 (తెలంగాణ ముచ్చట్లు):

జార్జంట్లోజేఎంఎం నేతృత్వంలోనికూటమి ప్రభుత్వానికి కాంగ్రెస్ పార్టీ మద్దతు ఉప సహరించాలని విద్యార్థి నిరసనకారులు కాంగ్రెస్ నేత రాహుల్ గాంధీని డిమాండ్ చేశారు. ఆగస్టు 20న ముఖ్యమంత్రి హేమంత్ సోరెన్ నివాసాన్ని ముట్టడిస్తామని ప్రకటించారు. నియామక పరీక్షల్లో అక్రమాలు జరిగాయని ఆరోపిస్తూ విద్యార్థులు గత 22 రోజులుగా ఆందోళనలు కొనసాగిస్తున్నారు. స్వాతంత్ర్య దినోత్సవం సందర్భంగా రాంచీలో నిర్వహించిన తీరంగా ర్యాలీలో పెద్ద సంఖ్యలో విద్యార్థులు పాల్గొన్నారు. తమ డిమాండ్లపై ప్రభుత్వం స్పందించకపోవడంపై అసంతృప్తి వ్యక్తం చేస్తూ ముఖ్యమంత్రి హేమంత్ సోరెన్ రాజీనామా చేయాలని డిమాండ్ చేశారు. ప్రభుత్వం సమస్యలను పరిష్కరించడంలో విఫలమైందని ఆరోపించారు.

జేపీఎస్సీజేఎస్ఎస్సీ రిపార్ట్స్ మంట్ నాయకుడు రవీంద్ర పాశ్వాన్ మాట్లాడుతూ ఆగస్టు 20న ముఖ్యమంత్రి నివాసాన్ని ముట్టడిస్తామని తెలిపారు. జేఎంఎం, కాంగ్రెస్ పార్టీలు విద్యార్థుల సమస్యలపై రాజకీయాల చేస్తున్నాయని విమర్శించారు. ముఖ్యమంత్రి తమ డిమాండ్లను పట్టించుకో



కపోతే జేఎంఎం నేతృత్వంలోని ప్రభుత్వానికి కాంగ్రెస్ మద్దతు కొనసాగించకూడదని రాహుల్ గాంధీని కోరారు. నియామక పరీక్షల నిర్వహణలో జరిగినట్లు ఆరోపణలు ఎదుర్కొంటున్న అక్రమాలపై స్వతంత్ర దర్యాప్తు జరపాలని విద్యార్థులు డిమాండ్ చేస్తున్నారు. అలాగే వివాదాస్పదంగా మారిన పరీక్షలను రద్దు చేసి పారదర్శకంగా కొత్త

పరీక్షలు నిర్వహించాలని కోరుతున్నారు. నిరుద్యోగ యువత భవిష్యత్తుతో ప్రభుత్వం చెలాటమాడుతోందని ఆరోపిస్తున్నారు. ఆదివారం రాష్ట్రంలోని 24 జిల్లాల్లో ముఖ్యమంత్రి హేమంత్ సోరెన్, కాంగ్రెస్ నేత రాహుల్ గాంధీ దిప్తిబొమ్మలను దహనం చేస్తామని నిరసనకారులు ప్రకటించారు. తమ డిమాండ్ల సాధన కోసం రాష్ట్రవ్యాప్తంగా

ఉద్యమాన్ని మరింత ఉధృతం చేస్తామని హెచ్చరించారు. పరీక్షల రద్దు, నియామక ప్రక్రియపై స్వతంత్ర విచారణ, బాధ్యులపై చర్యలు వంటి డిమాండ్లను ప్రభుత్వం అమలు చేసే వరకు ఆందోళనలు కొనసాగుతాయని విద్యార్థి సంఘాలు స్పష్టం చేశాయి. ఈ ఆశం జార్జంట్ రాజకీయాల్లో తీవ్ర చర్యకు దారితీసింది.

బండ్ల గణేష్ కుమార్తె వివాహానికి హాజరైన సీఎం

- హైదరాబాద్లో ఘనంగా వివాహ వేడుక
- వధూవరులను ఆశీర్వదించిన రేవంత్
- సీసీ, రాజకీయ ప్రముఖుల సందడి

హైదరాబాద్, ఆగస్టు 16 (తెలంగాణ ముచ్చట్లు): టాలీవుడ్ ప్రముఖ నిర్మాత, నటుడు బండ్ల గణేష్ కుమార్తె జనని వివాహ వేడుక హైదరాబాద్లో ఘనంగా జరిగింది. జనని-సూర్య తేజల వివాహానికి ముఖ్యమంత్రి ఎ. రేవంత్ రెడ్డి హాజరై నూతన వధూవరులను ఆశీర్వదించారు. ఈ వేడుక నగరంలోని జేఆర్ఎ కన్వెన్షన్ కేంద్రంలో వైభవంగా నిర్వహించారు. వివాహ కార్యక్రమానికి సీసీ, రాజకీయ, వ్యాపార రంగాలకు చెందిన పలువురు ప్రముఖులు హాజరయ్యారు. వధూవరులకు



శుభాకాంక్షలు తెలియజేస్తూ వారి దాంపత్య జీవితం సుఖసంతోషాలతో కొనసాగాలని ఆకాంక్షించారు.

ముఖ్యమంత్రి రేవంత్ రెడ్డి ప్రత్యేకంగా వివాహ వేడుకకు హాజరై బండ్ల గణేష్ కుటుంబ సభ్యులను అభినందించారు. వధూ

వరులను ఆశీర్వదించి వారికి శుభాకాంక్షలు తెలిపారు. ఈ సందర్భంగా పలువురు ప్రముఖులతో ఆయన ముచ్చటించారు. బండ్ల గణేష్ తెలుగు సీసీ పరిశ్రమలో నిర్మాతగా, నటుడిగా ప్రత్యేక గుర్తింపు పొందారు. ఆయన కుమార్తె జనని వివాహ వేడుకను కుటుంబ సభ్యులు అత్యంత వైభవంగా నిర్వహించారు. జనని, సూర్యతేజ నిర్మాతారం కూడా ఈ ఏడాది హైదరాబాద్లో ఘనంగా జరిగిన విషయం తెలిసిందే. వివాహ వేడుకకు హాజరైన అతిథుల సందడితో జేఆర్ఎ కన్వెన్షన్ కేంద్రం కళకళలాడింది. వధూవరులకు ఆశీస్సులు అందించేందుకు సీసీ, రాజకీయ ప్రముఖులు పెద్ద సంఖ్యలో తరలివచ్చారు.

ముఖ్యమంత్రికి స్వాగతం పలికిన సీపీ

- పరకాల పర్యటనలో మర్యాదపూర్వక భేటీ
- మొక్క అందజేసి స్వాగతం
- హలికాష్టర్లో జూనియర్ కళాశాల మైదానానికి రాక

రాష్ట్ర ముఖ్యమంత్రి ఎ. రేవంత్ రెడ్డి పరకాల పర్యటన సందర్భంగా వరంగల్ పోలీస్ కమిషనర్ ఎన్. శ్రేష్ట మర్యాదపూర్వకంగా కలిశారు. ఆదివారం సాయంత్రం పరకాల జూనియర్ కళాశాల మైదానానికి హలికాష్టర్లో చేరుకున్న ముఖ్యమంత్రికి ఘన స్వాగతం పలికారు. ఈ సందర్భంగా పోలీస్ కమిషనర్ ఎన్. శ్రేష్ట ముఖ్యమంత్రికి మొక్కలను అందజేసి అభినందనలు తెలిపారు. అనంతరం పర్యటనకు సంబంధించిన ఏర్పాట్లు, భద్రతా చర్యలపై సంద్విష్టంగా వివరించినట్లు సమాచారం. ముఖ్యమంత్రి పర్యటన నేపథ్యంలో

పోలీసులు విస్తృత భద్రతా ఏర్పాట్లు చేపట్టారు. కార్యక్రమ ప్రాంగణం పరిసరాల్లో బందోబస్తు నిర్వహించి ప్రజలకు ఎలాంటి ఆసౌకర్యం కలగకుండా చర్యలు తీసుకున్నారు. పర్యటనలో భాగంగా ప్రజాప్రతినిధులు, అధికారులు, వివిధ శాఖల ఉన్నతాధికారులు కూడా పాల్గొన్నారు. ముఖ్యమంత్రి రాకతో పరకాల ప్రాంతంలో సందడి నెలకొంది. ప్రభుత్వ కార్యక్రమాలను విజయవంతంగా నిర్వహించేందుకు అన్ని శాఖలు సమన్వయంతో పనిచేశాయని అధికారులు తెలిపారు. పర్యటన ప్రశాంతంగా ముగిసేలా పోలీసు శాఖ ప్రత్యేక చర్యలు చేపట్టింది. వరంగల్ పోలీస్ కమిషనరేట్ ఆధ్వర్యంలో చేపట్టిన భద్రతా ఏర్పాట్లను పలువురు అభినందించారు. ముఖ్యమంత్రి పర్యటన విజయవంతంగా కొనసాగేందుకు అధికారులు సమన్వయంతో పనిచేశారు.



టీఎంసీ కార్యాలయంలో మాజీ డిప్యూటీ స్పీకర్ ఆత్మహత్య

- పార్టీ కార్యాలయంలో విషాద ఘటన
- సూసైడ్ లేఖలో అవినీతి ఆరోపణల ప్రస్తావన
- రాజకీయాల్లోకి రావడమే తప్ప అన్న ఆశిష్

పశ్చిమ బెంగాల్ అసెంబ్లీ మాజీ డిప్యూటీ స్పీకర్, టీఎంసీ సీనియర్ నేత డా. ఆశిష్ బెనర్జీ (74) ఆత్మహత్యకు పాల్పడ్డారు. ఆదివారం ఉదయం బిర్మామ్ జిల్లాలోని రాంపూర్లత్ పట్టణంలో తన నివాసానికి సమీపంలో ఉన్న టీఎంసీ పార్టీ కార్యాల

యంలో ఆయన మృతదేహం కనిపించింది. సమాచారం అందుకున్న పోలీసులు సంఘటనా స్థలానికి చేరుకుని దర్యాప్తు ప్రారంభించారు. ఘటన స్థలం నుంచి ఒక సూసైడ్ నోట్ను స్వాధీనం చేసుకున్నారు. సూసైడ్ లేఖలో ఆశిష్ బెనర్జీ తాను ఎప్పుడూ అవినీతికి పాల్పడలేదని, రాజకీయాల్లోకి రావడమే తన జీవితంలో చేసిన పెద్ద తప్పు అని పేర్కొన్నారు. తన మరణానికి ఎవరూ బాధ్యులు కాదని స్పష్టంగా రాశారు. విద్యార్థి దశ నుంచే

రాజకీయాల్లో కొనసాగుతున్నప్పటికీ ఎలాంటి అక్రమాలకు పాల్పడలేదని లేఖలో వివరించారు. ఇటీవల తారాపీర్-రాంపూర్లత్ అభివృద్ధి ప్రాధికార సంస్థకు సంబంధించిన బెందర్లు, చెక్కులు, అనుమతి పత్రాల వ్యవహారాల్లో అవకతవకలు జరిగినట్లు ఆరోపణలు వచ్చాయి. ఈ ఆరోపణల్లో ఆశిష్ బెనర్జీ పేరును కూడా ప్రస్తావించిన విమర్శలు వెల్లువెత్తాయి. అయితే ఆ ఆరోపణలతో తనకు ఎలాంటి సంబంధం లేదని, ఏ పనికి డబ్బు డిమాండ్ చేయలేదని సూసైడ్

నోట్లో పేర్కొన్నారు. పార్టీలో తప్పులను తాను ఎప్పుడూ ప్రోత్సహించలేదని, అదే సమయంలో అక్రమాలకు పాల్పడుతున్న వారిని ఎదుర్కొనే పరిస్థితిలో కూడా లేకపోయానని ఆవేదన వ్యక్తం చేశారు. ఆశిష్ బెనర్జీ పశ్చిమ బెంగాల్ రాజకీయాలలో ప్రముఖ నాయకుడిగా గుర్తింపు పొందారు. బిర్మామ్ జిల్లాలోని రాంపూర్లత్ అసెంబ్లీ నియోజకవర్గం నుంచి 2001 నుంచి వరుసగా ఐదుసార్లు ఎమ్మెల్యేగా విజయం సాధించారు. దాదాపు 25 సంవత్సరాల పాటు అసెంబ్లీలో ప్రజలకు ప్రా

తినిధ్యం వహించారు. అసెంబ్లీ డిప్యూటీ స్పీకర్గా సేవలందించడంతో పాటు మమతా బెనర్జీ మంత్రివర్గంలో మంత్రిగా కూడా పనిచేశారు. ఇటీవల జరిగిన ఎన్నికల్లో ఆయన ఓటమి పాలయ్యారు. ఘటనపై కేసు నమోదు చేసిన పోలీసులు అన్ని కోణాల్లో దర్యాప్తు చేపట్టారు. సూసైడ్ నోట్లో పేర్కొన్న అంశాలను కూడా పరిశీలిస్తున్నారు. రాజకీయ వర్గాల్లో ఈ ఘటన తీవ్ర చర్చనీయాంశంగా మారింది. ఆశిష్ బెనర్జీ మరణం పశ్చిమ బెంగాల్ రాజకీయాలలో విషాదాన్ని మిగిల్చింది.



సిఎం రేవంత్ రెడ్డికి రాఫీ కట్టిన ఎంపీ కడియం కావ్య

- అన్నకు రాఫీ.. ఆత్మీయతకు ప్రతీక!
- పరకాల సభలో సీఎం రేవంత్ రెడ్డికి రాఫీ కట్టిన ఎంపీ కడియం కావ్య

పరకాల, ఆగస్టు 16 (తెలంగాణ ముచ్చట్లు):

పరకాలలో నిర్వహించిన ముఖ్యమంత్రి రేవంత్ రెడ్డి భారీ బహిరంగ సభలో అన్నాచెల్లెళ్ల ఆత్మీయ అనుబంధం ప్రతిబింబించింది. రక్షాబంధన్ సందర్భంగా వరంగల్ పార్లమెంట్ సభ్యురాలు డాక్టర్ కడియం కావ్య ముఖ్యమంత్రి రేవంత్ రెడ్డికి రాఫీ కట్టి శుభాకాంక్షలు తెలిపారు. సభా వేదికపై చోటుచేసుకున్న ఈ ఆత్మీయ ఘట్టం ప్రత్యేక ఆకర్షణగా నిలిచింది. రాఫీ కట్టిన అనంతరం ఎంపీ కడియం కావ్య మాట్లాడుతూ తెలంగాణ అభివృద్ధి, ప్రజా సంక్షేమం కోసం ముఖ్య

మంత్రి రేవంత్ రెడ్డి చేస్తున్న కృషిని అభినందించారు. ముఖ్యమంత్రి తనకు అన్నగా అండగా నిలుస్తూ వరంగల్ పార్లమెంట్ నియోజకవర్గ అభివృద్ధికి అన్ని విధాలా సహకరిస్తున్నారని పేర్కొన్నారు. రక్షాబంధన్ సందర్భంగా ముఖ్యమంత్రి రేవంత్ రెడ్డి ఆమెరికా పర్యటనలో ఉండనున్న నేపథ్యంలో పరకాల సభ వేదికగా ముందుగానే రాఫీ కట్టి శుభాకాంక్షలు తెలిపారు. అన్నాచెల్లెళ్ల అనుబంధం, ఆత్మీయతకు ప్రతీకగా నిలిచిన ఈ దృశ్యం సభకు హాజరైన ప్రజలు, కాంగ్రెస్ శ్రేణుల్లో ప్రత్యేక ఉత్సాహాన్ని నింపింది. తెలంగాణ రాజకీయ వేదికపై సోదరభావం, ఆత్మీయతను చాటిచెప్పిన ఈ రాఫీ వేడుక సభలో అందరి దృష్టిని ఆకర్షించింది.



ఘనంగా యాక్షన్ కింగ్ హీరో అర్జున్ జన్మదిన వేడుకలు

- ఘనంగా నిర్వహించిన రెడ్ స్టార్ కుంగ్ పూ మాస్టర్ ఎర్ల రమేష్ ధర్మసాగర్, ఆగస్టు 16 (తెలంగాణ ముచ్చట్లు):

యాక్షన్ కింగ్ హీరో అర్జున్ జన్మదినాన్ని పురస్కరించుకుని రెడ్ స్టార్ కుంగ్ పూ మాస్టర్ ఎర్ల రమేష్ ఆధ్వర్యంలో విద్యార్థులతో కలిసి జన్మదిన వేడుకలను ఘనంగా నిర్వహించారు. ఈ సందర్భంగా ఎర్ల రమేష్, కుంగ్ పూ విద్యార్థులతో కలిసి కేక్ కట్ చేసి అర్జున్ న్కు జన్మదిన శుభాకాంక్షలు తెలిపారు. మార్చల్ ఆర్ట్స్ పై అర్జున్ కు ఉన్న ఆసక్తి, ఆయన సాధించిన విజయాల తమకు ఎంతో స్ఫూర్తినిస్తున్నాయని విద్యార్థు

లు తెలిపారు. మార్చల్ ఆర్ట్స్ రంగంలో అర్జున్ చేసిన కృషిని గుర్తు చేసుకున్న ఎర్ల రమేష్, యువత అర్జున్ ను ఆదర్శంగా తీసుకుని క్రమశిక్షణ, పట్టుదలతో ముందుకు సాగాలని సూచించారు. శారీరక దృఢత్వంతో పాటు ఆత్మ విశ్వాసం, క్రమశిక్షణ పెంపొందించుకోవడంలో మార్చల్ ఆర్ట్స్ ఎంతో దోహదపడతాయని పేర్కొన్నారు. ఈ కార్యక్రమంలో రెడ్ స్టార్ కుంగ్ పూకు చెందిన వరంగల్ జిల్లా ధర్మసాగర్ మండలం తాటికాయల గ్రామ విద్యార్థులు పాల్గొని అర్జున్ జన్మదిన వేడుకలను ఉత్సాహంగా నిర్వహించారు.



ఓయూ ఉద్యమ గొంతుక పిడమర్తి రవికి.. ప్రభుత్వంలో సముచిత స్థానం కల్పించాలి

హైదరాబాద్, ఆగస్టు 16 (తెలంగాణ ముచ్చట్లు):

తెలంగాణ రాష్ట్ర సాధన కోసం సాగిన ఉద్యమంలో విద్యార్థి దశ నుంచే చురుకైన పాత్ర పోషించిన డాక్టర్ పిడమర్తి రవికి రాష్ట్ర ప్రభుత్వంలో సముచిత స్థానం కల్పించడంతో పాటు, రానున్న వరంగల్-ఖమ్మం-నల్గొండ పట్టభద్రుల నియోజకవర్గం శాసనమండలి ఎన్నికల్లో కాంగ్రెస్ పార్టీ అభ్యర్థిగా అవకాశం కల్పించాలని తెలంగాణ ఉద్యమకారులు, పట్టభద్రులు, విద్యవంతులు కోరుతున్నారు. తెలంగాణ రాష్ట్ర సాధన ఉద్యమం ఒక రాజకీయ లక్ష్యం మాత్రమే కాదు.. కోట్లాది ప్రజల ఆకాంక్ష. ఆ ఆకాంక్ష కోసం విద్యార్థులు, ఉద్యోగులు, మేధావులు, ప్రజా సంఘాలు, వివిధ వర్గాలు కలిసి సాగించిన పోరాటంలో అనేక మంది తమ జీవితాలను ఉద్యమానికి అంకితం చేశారు. అలాంటి ఉద్యమ ప్రస్థానంలో విద్యార్థి నాయకుడిగా పిడమర్తి రవి పోషించిన పాత్రకు ప్రత్యేక గుర్తింపు ఉందని ఉద్యమకారులు పేర్కొంటున్నారు.

విద్యార్థి ఉద్యమం నుంచి ప్రజా జీవితంలోకి..

తెలంగాణ ఉద్యమ సమయంలో విద్యార్థులను సమన్వయం చేస్తూ, తెలంగాణ రాష్ట్ర సాధన ఆకాంక్షను బలంగా వినిపిస్తూ పిడమర్తి రవి ఉద్యమంలో క్రియాశీలకంగా వ్యవహరించారు. విద్యార్థుల సమస్యలతో పాటు సామాజిక న్యాయం, అణగారిన వర్గాల హక్కులు, విద్య, ఉపాధి వంటి అంశాలపై తన స్వరాన్ని వినిపిస్తూ ప్రజా జీవితంలో తనకంటూ ప్రత్యేక గుర్తింపు తెచ్చుకున్నారు. రాష్ట్ర ఆవిర్భావం అనంతరం ఎస్సీ కార్పొరేషన్ చైర్మన్ గా బాధ్యతలు నిర్వహించడం ద్వారా దళిత, పేద, అణగారిన వర్గాల సమస్యలపై తనకు ఉన్న అవగాహనను కార్యచరణలో చూపించారని ఆయనను సమర్థించే వర్గాలు గుర్తుచేస్తున్నాయి.

ఉద్యమకారుడికి సముచిత స్థానం కల్పించాలి

తెలంగాణ రాష్ట్ర సాధన కోసం పోరాడిన ఉద్యమకారులకు అధికార వ్యవస్థలో తగిన ప్రాతినిధ్యం కల్పించాలనే ఆకాంక్ష ఇప్పటికీ ఉద్యమ వర్గాల్లో ఉంది. ఉద్యమంలో ముందుండి పనిచేసిన నాయకులకు రాజకీయంగా మరిన్ని అవకాశాలు కల్పించడం ద్వారా తెలంగాణ ఉద్యమ స్ఫూర్తికి గౌరవం లభిస్తుందని వారు భావిస్తున్నారు. ఈ నేపథ్యంలో పిడమర్తి రవికి రాష్ట్ర ప్రభుత్వంలో కీలకమైన బాధ్యత అప్పగించాలని, అదే సమయంలో రానున్న పట్టభద్రుల శాసనమండలి ఎన్నికల్లో కాంగ్రెస్ పార్టీ తరపున వరంగల్-ఖమ్మం-నల్గొండ నియోజకవర్గం నుంచి అవకాశం కల్పించాలని ఉద్యమకారులు కోరుతున్నారు.

పట్టభద్రుల సమస్యలకు బలమైన గొంతుక..

వరంగల్, ఖమ్మం, నల్గొండ జిల్లాలతో కూడిన పట్ట

- పట్టభద్రుల ఎమ్మెల్సీ కాంగ్రెస్ లభ్యర్థిగా అవకాశం కల్పించాలి
- తెలంగాణ ఉద్యమకారుల ఆకాంక్ష
- తెలంగాణ ఉద్యమం నుంచి రాజకీయ ప్రస్థానం వరకు..
- ప్రజా సమస్యలపై నిరంతర పోరాటం



భద్రుల నియోజకవర్గంలో విద్యవంతులు, యువత, నిరుద్యోగులు, ఉద్యోగులు, ఉపాధ్యాయులు, పరిశోధకులు, వివిధ వృత్తి వర్గాలకు చెందిన పట్టభద్రులు ఓటర్లుగా ఉన్నారు. ఉద్యోగ అవకాశాలు, నిరుద్యోగ సమస్య, విద్యారంగం, నియామకాలు, యువత భవిష్యత్తు, సామాజిక న్యాయం, ఉన్నత విద్య, ప్రభుత్వ ఉద్యోగాల కోసం ఎదురుచూస్తున్న నిరుద్యోగుల సమస్యలు వంటి అనేక అంశాలు ఈ నియోజకవర్గంలో ప్రధానంగా ఉన్నాయి. విద్యార్థి ఉద్యమం నుంచి వచ్చిన నాయకుడిగా పిడమర్తి రవికి విద్యార్థులు, పట్టభద్రుల సమస్యలపై లోతైన అవగాహన ఉందని ఆయనకు మద్దతు ఇస్తున్న వర్గాలు చెబుతున్నాయి. శాసనమండలిలో పట్టభద్రుల తరపున బలమైన గొంతుకగా నిలిచే సామర్థ్యం ఆయనకు ఉందని వారు విశ్వసిస్తున్నారు.

కాంగ్రెస్ కు ఉద్యమ నేపథ్యం కలిగిన నాయకత్వం బలం

కాంగ్రెస్ పార్టీ తెలంగాణ రాష్ట్ర సాధన ఉద్యమ ఆకాంక్షలకు అనుగుణంగా ప్రజా సంక్షేమం, సామాజిక న్యాయం, యువతకు అవకాశాలు వంటి అంశాలకు ప్రాధాన్యం ఇస్తున్న సమయంలో ఉద్యమ నేపథ్యం ఉన్న నాయకులకు మరింత ప్రాధాన్యం ఇవ్వాలని అవసరం ఉందని ఉద్యమకారులు అభిప్రాయపడుతున్నారు. పార్టీ కోసం పనిచేసిన వారితో పాటు తెలంగాణ రాష్ట్ర

సాధన కోసం పోరాడిన ఉద్యమకారులను గుర్తించి రాజకీయ అవకాశాలు కల్పించడం ద్వారా పార్టీ పట్ల ఉద్యమ వర్గాల్లో మరింత విశ్వాసం పెరుగుతుందని వారు అంటున్నారు. ఈ క్రమంలో పిడమర్తి రవికి పట్టభద్రుల నియోజకవర్గం నుంచి అవకాశం కల్పిస్తే ఒకవైపు ఉద్యమకారుడికి గౌరవం దక్కుతుందని, మరోవైపు పట్టభద్రుల సమస్యలకు సమర్థవంతమైన ప్రాతినిధ్యం లభిస్తుందని వారు పేర్కొంటున్నారు.

ఉద్యమానికి గుర్తింపు.. పట్టభద్రులకు ప్రాతినిధ్యం

పిడమర్తి రవికి అవకాశం ఇవ్వాలన్న డిమాండ్ వెనుక కేవలం రాజకీయ ప్రయోజనం లేదని ఉద్యమకారులు చెబుతున్నారు. తెలంగాణ కోసం పోరాడిన ఒక ఉద్యమకారుడి అనుభవాన్ని శాసనమండలికి తీసుకెళ్లడం, పట్టభద్రుల సమస్యలను బలంగా వినిపించడానికి అవకాశం కల్పించడం, సామాజిక న్యాయానికి ప్రాధాన్యం ఇవ్వడం అనే మూడు ప్రధాన అంశాలు ఇందులో ఉన్నాయని వారు వివరిస్తున్నారు. తెలంగాణ ఉద్యమంలో పనిచేసిన నాయకులకు తగిన గుర్తింపు ఇవ్వడం భవిష్యత్ తరాలకు కూడా స్ఫూర్తినిస్తుందని, ఉద్యమ చరిత్రను గుర్తుచేసేలా ఉంటుందని వారు అంటున్నారు.

నిర్ణయం కాంగ్రెస్ నాయకత్వం చేతుల్లోనే..

రానున్న పట్టభద్రుల శాసనమండలి ఎన్నికల నేపథ్యంలో కాంగ్రెస్ పార్టీ అభ్యర్థి ఎంపికపై రాజకీయ వర్గాల్లో చర్చ మొదలైన సమయంలో పిడమర్తి రవి పేరు తెరపైకి రావడం ప్రాధాన్యత సంతరించుకుంది. తెలంగాణ ఉద్యమ నేపథ్యం, విద్యార్థి రాజకీయ అనుభవం, ఎస్సీ కార్పొరేషన్ చైర్మన్ గా పనిచేసిన అనుభవం, సామాజిక సమస్యలపై అవగాహన వంటి అంశాలను పరిగణనలోకి తీసుకుని ఆయన అభ్యర్థిత్వాన్ని పరిశీలించాలని ఉద్యమకారులు కాంగ్రెస్ నాయకత్వాన్ని కోరుతున్నారు.

"ఉద్యమానికి దక్కే గౌరవం.. పట్టభద్రులకు దక్కే స్వరం"

తెలంగాణ కోసం పోరాడిన ఉద్యమకారుడికి సముచిత రాజకీయ అవకాశం కల్పించడం ద్వారా ఉద్యమానికి గౌరవం లభిస్తుందని, పట్టభద్రుల సమస్యలను అర్థం చేసుకున్న నాయకుడిని శాసనమండలికి పంపడం ద్వారా వారికి బలమైన స్వరం లభిస్తుందని ఉద్యమకారులు అభిప్రాయపడుతున్నారు. రాష్ట్ర ప్రభుత్వంలో పిడమర్తి రవికి సముచిత స్థానం కల్పించడంతో పాటు, రానున్న వరంగల్-ఖమ్మం-నల్గొండ పట్టభద్రుల శాసనమండలి ఎన్నికల్లో కాంగ్రెస్ పార్టీ తరపున అవకాశం కల్పించాలని వారు కోరుతున్నారు.

తెలంగాణ కోసం పోరాడిన ఉద్యమకారుడికి గుర్తింపు..

పట్టభద్రుల సమస్యలకు ప్రాతినిధ్యం..

యువత భవిష్యత్తుకు బలమైన స్వరం..

ఈ మూడు లక్ష్యాలతో పిడమర్తి రవికి అవకాశం కల్పించాలనే ఆకాంక్ష ఉద్యమ వర్గాల్లో బలంగా వినిపిస్తోంది.



ఉద్యమకారుడికి తగిన ప్రాధాన్యత ఇవ్వాలి

బహుజన విద్యార్థి సమాఖ్య రాష్ట్ర అధ్యక్షుడు బోరెల్లి సురేష్ మాట్లాడుతూ తెలంగాణ ఉద్యమంలో చురుకైన పాత్ర పోషించిన డాక్టర్ పిడమర్తి రవికి తగిన రాజకీయ ప్రాధాన్యం కల్పించాలని అవసరం ఉందన్నారు. విద్యార్థి ఉద్యమం నుంచి ప్రజా జీవితంలోకి వచ్చిన పిడమర్తి రవి సామాజిక న్యాయం, విద్యార్థులు, యువత, అణగారిన వర్గాల సమస్యలపై నిరంతరం పోరాడుతున్నారని పేర్కొన్నారు. ఎస్సీ కార్పొరేషన్ చైర్మన్ గా పనిచేసిన అనుభవంతో పాటు తెలంగాణ ఉద్యమ నేపథ్యం ఉన్న ఆయనకు రాష్ట్ర ప్రభుత్వంలో సముచిత స్థానం కల్పించాలని కోరారు. రానున్న వరంగల్-ఖమ్మం-నల్గొండ పట్టభద్రుల శాసనమండలి స్థానాన్ని కాంగ్రెస్ పార్టీ తరపున డాక్టర్ పిడమర్తి రవికి కేటాయించాలని బోరెల్లి సురేష్ డిమాండ్ చేశారు. పట్టభద్రులు, నిరుద్యోగులు, యువత సమస్యలపై అవగాహన ఉన్న ఉద్యమ నేపథ్య నాయకుడు శాసనమండలిలో ఉంటే వారి సమస్యలకు బలమైన స్వరం లభిస్తుందని అన్నారు. తెలంగాణ రాష్ట్ర సాధన కోసం పనిచేసిన ఉద్యమకారులకు రాజకీయంగా తగిన గుర్తింపు ఇవ్వాలనే ఆకాంక్షలో భాగంగా పిడమర్తి రవికి అవకాశం కల్పించాలని కాంగ్రెస్ లభిష్టానాన్ని కోరుతున్నట్లు తెలిపారు.

-బోరెల్లి సురేష్ (బిఎస్ఎఫ్ రాష్ట్ర అధ్యక్షులు)